

నేటి



తెలుగు దినపత్రిక

సంపుటి - 03

సంచిక -5

పేజీలు - 08

వెల - 04/-

గురువారం 11 డిసెంబర్ 2025



# ప్రజల ఆకాంక్షల మేరకు పథకాల్లో మార్పులు

ఉన్నతాధికారులతో సమీక్షలో సీఎం చంద్రబాబు

అప్పల రి షెడ్యూల్తో వడ్డీ భారం తగ్గే ఛాన్స్ -వృద్ధిరేటు పెంచేందుకు అవసరమైన చర్యలు గతేడాదితో పోలిస్తే 32 శాతం మేర పెరిగిన ధాన్యం కొనుగోళ్లు

అమరావతి, డిసెంబర్, 10, ఆంధ్ర ప్రదేశ్ ప్రజల ఆకాంక్షల మేరకు పథకాల్లో మార్పులు, చేర్పులు జరగాలని ఏపీ సీఎం చంద్రబాబు అన్నారు. ప్రతి శాఖ చేసిన పనులన్నీ తన వద్ద రికార్డు రూపంలో ఉన్నాయని చెప్పారు. సచివాలయంలో సీఎం అధ్యక్షతన మంత్రులు, కార్యదర్శులు, హెచ్ఎడీల సదస్సు నిర్వహించారు. వృద్ధిరేటు పెంపునకు తీసుకోవాల్సిన అంశాలు, అమలు

ప్రణాళికపై చర్చించారు. ఈ సందర్భంగా సీఎం మాట్లాడుతూ ప్రభుత్వ పథకాలు, కార్యక్రమాలను ఎప్పటికప్పుడు సమీక్షించుకోవాలని దిశానిర్దేశం చేశారు. అధిక వడ్డీలతో ప్రజాధనం దుర్వినియోగం అవుతుందని.. అప్పులు రీ షెడ్యూల్ అయితే వడ్డీ భారత తగ్గుందని ఉన్నతాధికారులకు సీఎం చంద్రబాబు నాయుడు స్పష్టం చేశారు. **మిగతాది 2లో...**



## మీ ఆదేశాలతో సభ నడవదు

లోక్ సభలో అమిత్ షా, రాహుల్ గాంధీ మధ్య తీవ్ర వాగ్వాదం



మీరు నాకు చెప్పాద్దు.. నా అనుభవం 30 ఏళ్లు!

ఓటర్ల జాబితా సవరణపై కాంగ్రెస్ తప్పుడు ప్రచారం చేస్తోందని ఆరోపణ

న్యూఢిల్లీ డిసెంబర్, 10, ఆంధ్ర ప్రదేశ్

పార్లమెంట్ శీతాకాల సమావేశాల సందర్భంగా కేంద్ర హోం మంత్రి అమిత్ షా, ప్రతిపక్ష నేత రాహుల్ గాంధీ మధ్య "ఓటీ చోరీ" ఆరోపణలపై తీవ్ర వాగ్వాదం జరిగింది. బుధవారం లోక్ సభలో ఎన్నికల సంస్కరణలపై చర్చ సందర్భంగా అమిత్ షా ప్రసంగాన్ని రాహుల్ గాంధీ అడ్డుకున్నారు. ఓటర్ల జాబితా లో జరిగిన అవకతవకలపై ముందుగా చర్చ జరపాలని డిమాండ్ చేశారు. **మిగతాది 2లో...**



## పాక్షిక దర్యాప్తునకు న్యాయస్థానం ఆదేశం వివేకా హత్య కేసులో సునీత పిటిషన్...

కీలక ఆదేశాలు ఇచ్చిన సీజిబి కోర్టు

సునీత పిటిషన్పై తీర్పు వెల్లడించిన సీజిబి కోర్టు

ఇద్దరు కీలక వ్యక్తుల ఫోన్ సంభాషణపై విచారణకు ఉత్తర్వులు

అమరావతి, డిసెంబర్, 10, ఆంధ్ర ప్రదేశ్

మాజీ మంత్రి వైఎస్ వివేకానందరెడ్డి హత్య కేసులో బుధవారం కీలక పరిణామం చోటుచేసుకుంది. ఈ కేసులో పాక్షికంగా తదుపరి దర్యాప్తు జరపాలని హైదరాబాద్ లోని నాంపల్లి సీబీఐ కోర్టు ఆదేశాలు జారీ చేసింది. సమగ్ర దర్యాప్తు కోరుతూ వివేకా కుమార్తె వైఎస్ సునీత దాఖలు చేసిన పిటిషన్పై విచారణ జరిపిన న్యాయస్థానం ఈ మేరకు తీర్పు వెలువరించింది. **మిగతాది**

## అధికారుల పనితీరుతోనే గ్రామాల పటిష్టం

పంచాయితీరాజ్ ఉద్యోగుల సమావేశంలో డిప్యూటీ సీఎం

పల్లెలే దేశానికి వెన్నెముక

ఏపీలో అనేక సంస్కరణలు తీసుకు వస్తున్నా

ప్రతిభ ఆధారంగా పంచాయితీరాజ్ ఉద్యోగుల ప్రమోషన్లు

ఆదాయవనరులు పెంచడంలోనూ ఉద్యోగులే కీలకం

అమరావతి, డిసెంబర్, 10, ఆంధ్ర ప్రదేశ్

పల్లెలే దేశానికి వెన్నెముక అని ఏపీ డిప్యూటీ సీఎం పవన్ కల్యాణ్ అన్నారు. పల్లెల కోసమే పంచాయితీరాజ్ శాఖ తీసుకున్నా. పదేపదే సమీక్షలు నిర్వహించి సమస్యలు ఒక్కొక్కటిగా పరిష్కరిస్తున్నా అని అన్నారు. ప్రధాని నరేంద్ర మోడీ సహకారం, సీఎం చంద్రబాబు నాయకత్వంలో ఏపీలో అనేక సంస్కరణలు తీసుకు వస్తున్నామని.. అభివృద్ధి చేస్తున్నామన్నారు. ఇప్పుడు సంస్కరణల ద్వారా పదోన్నతలు ఎలా వచ్చాయో అందరికీ బాగా తెలుసన్నారు. **మిగతాది 2లో...**



## డ్రోన్ సిటీలో పెట్టుబడులు పెట్టండి

అసెంబ్లీ, టెక్నోగ్ యూనిట్ ఏర్పాటు చేయండి

గూగుల్ సీఈవో సుందర్ పిచాయ్కు లోకేశ్ విజ్ఞప్తి

విశాఖలో గూగుల్ డేటా సెంటర్ పనులపై చర్చ

అమెరికాలో ఐటీ దిగ్గజ సంస్థల ప్రతినిధులతో భేటీ



## యునెస్కో వారసత్వ పండుగగా 'చీపావళి'..

ప్రధాని మోదీ హార్షం

భారత్ సహా ప్రపంచవ్యాప్తంగా ప్రజలు

పులకించిపోతున్నారన్న ప్రధాని

భారత సంస్కృతికి అపూర్వమైన గుర్తింపు

లభిస్తోందన్న కేంద్ర మంత్రి షేకావత్

జాబితాలో 16వ భారతీయ అంశంగా చీపావళి

## పట్టు శాలువాల పేరుతో పాలిస్టర్ దండా


తిరుమలలో మరో భారీ స్కామ్..

మల్లెరి పట్టుకు బదులు పాలిస్టర్ శాలువలు

పదేళ్లుగా నాసిరకం శాలువలు అందిస్తున్న సంస్థపై ఆరోపణలు

విజిలెన్స్ తనిఖీల్లో వెలుగు చూసిన భారీ మోసం

కుంభకోణంపై ఏసీబి విచారణకు బీబీడి తీర్మానం



## ఉస్మానియా వర్సిటీకి మహర్షశ

వెయ్యికోట్లు విడుదలకు సీఎం రేవంత్ అంగీకారం

వెంటనే విడుదలకు విద్యాశాఖ ఉత్తర్వులు

అంతర్జాతీయ ప్రమాణాలతో అభివృద్ధికి కంకణం

తెలంగాణ ఉద్యమంలో ఉస్మానియాదే కీలకం

దైర్యంతో కాదు...గుండెనిండా ప్రేమతో ఇక్కడికి వచ్చా

చదువు రాకున్నా.. చదువు విలువ తెలిసినోడిని

ఉస్మానియా సభలో సీఎం రేవంత్ భావోద్వేగ ప్రసంగం

హైదరాబాద్, డిసెంబర్, 10, ఆంధ్ర ప్రదేశ్

ఉస్మానియా విశ్వవిద్యాలయాన్ని అంతర్జాతీయ ప్రమాణాలతో తీర్చిదిద్దాలనే సంకల్పంతో వచ్చానని సీఎం రేవంత్ రెడ్డి ప్రకటించారు. తెలంగాణ తొలి, మలి దశ ఉద్యమాలకు ఉస్మానియానే కేంద్రమని అన్నారు. ఎన్నో ఉద్యమాలకు ఇది వేదికగా నిలిచిందన్నారు. ఆధిపత్యానికి వ్యతిరేకంగా తెలంగాణలో అనేక పోరాటాలు వచ్చాయి. నిజాం, రజాకార్ల ఆరాచకాలకు వ్యతిరేకంగా సాయుధ పోరాటం జరిగింది. సామాన్యులైన **మిగతాది 2లో...**



# నంద్యాల- గుంతకల్లు మధ్య పగటి పూట రైళ్లు నడపండి.

ఓర్వకల్లు పారిశ్రామిక కారిడార్ ను కలుపుతూ నంద్యాల నుంచి కర్నూలుకు (బేతంచెర్ల- దుపాడు మధ్య) కొత్త రైలు మార్గం త్వరగా చేపట్టండి. పార్లమెంట్ లో నంద్యాల రైల్వే సమస్యలపై గణపతిని ఎంపీ డాక్టర్ బైరెడ్డి శబరి.

ఆంధ్ర ప్రగతి నంద్యాల జిల్లా డిసెంబర్ 10: నంద్యాల నుంచి గుంతకల్లుకు పగటి పూట రైళ్లు నడపాలనీ, నంద్యాల నుంచి వయా బేతంచెర్ల మీదుగా ఓర్వకల్లు పారిశ్రామిక కారిడార్ ను కలుపుతూ కర్నూలు (దుపాడు) వరకు కొత్త రైలు మార్గం వేయాలని బుద్ధవారం పార్లమెంట్ లో నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ స్పీకర్ బీదర్ డాక్టర్ బైరెడ్డి శబరి గలమెత్తారు. నంద్యాల నుండి గుంతకల్లు వెళ్తు నాలుగు రైళ్లు ఉన్నాయనీ, ఆ నాలుగు రైళ్లు చాలా విచిత్రమైన సమయాల్లో ప్రయాణిస్తాయనీ, అన్ని రైళ్లు ఆర్థరాత్రి 12:55, 1:30, 2:20, రాత్రి 8:20కి ఒక రైలు ఉందనీ, కాబట్టి రోజువారీ రైలు ప్రయాణికులు, విద్యార్థులు ప్రభుత్వ కార్యాలయాలకు వెళ్ళేవారు రైలులో ప్రయాణించే వేలాది మంది ఉన్నారనీ, కేంద్ర రైల్వే శాఖ మంత్రి దయచేసి ఈ మార్గానికి చాలా ఉపయోగకరంగా ఉండే రోజువారీ పగటిపూట మెమో రైలు లేదా ప్రయాణికుల రైలును అందించమని అభ్యర్థిస్తున్నారనీ ఎంపీ డాక్టర్ బైరెడ్డి శబరి పార్లమెంట్ లో కేంద్ర రైల్వే శాఖ మంత్రి అశ్వనీ వైష్ణవ్ ను కోరారు.పార్లమెంట్ లో కేంద్ర రైల్వే శాఖ మంత్రి అశ్వనీ వైష్ణవ్ సమాధానం ఇస్తూ నంద్యాల పార్లమెంట్ సభ్యురాలు డాక్టర్ బైరెడ్డి శబరి



అడిగిన నంద్యాల, గుంతకల్లు మధ్య ఎంపీ శబరి నియోజకవర్గంలో పగటిపూట రైలు లేకపోవడం గురించి ఒక నిజమైన సమస్యను లేవనెత్తారనీ, నేను ఇది పరిశీలించాను. నంద్యాలలోని నిర్వహణ సౌకర్యాలకు సంబంధించి సాంకేతిక సమస్యలు ఉన్నాయనీ, గుంతకల్లులో ఐసిఎఫ్ కోచ్ ల కోసం కొంత నిర్వహణ సౌకర్యం ఉందనీ, కానీ నంద్యాలలో నిర్వహణ సౌకర్యం లేదనీ, కాబట్టి, కొంత పరిష్కారాన్ని కనుగొనమని, ఈ సమస్యను పరిష్కరించే మార్గాన్ని కనుగొనమని నేను రైల్వే నిపుణులు బృందాన్ని కోరాననీ, ఇక్కడ. నేను ఫీల్డ్ అధికారులతో కూడా త్వరలో వివరంగా చర్చిస్తాననీ,

వీరైనంత త్వరలో పరిష్కారం కనుగొనబడిన వెంటనే, నేను ఎంపీ డాక్టర్ బైరెడ్డి శబరికి తెలియజేస్తానని కేంద్ర రైల్వే శాఖ మంత్రి హామీ ఇచ్చారు.అలాగే నంద్యాల నుంచి కర్నూలు కు కొత్త రైలు మార్గం ఏర్పాటు చేయాలని ఎంపీ డాక్టర్ బైరెడ్డి శబరి పార్లమెంట్ లో రెండవ ప్రశ్నగా కేంద్ర రైల్వే శాఖ మంత్రి దృష్టికి తెచ్చారు. ప్రస్తుతం నంద్యాల నుండి డోన్ మీదుగా కర్నూలుకు రైలు మార్గం దాదాపు 130 కిలోమీటర్ల దూరం ఉందని, నంద్యాల నుండి వయా బేతంచెర్ల మీదుగా ఓర్వకల్లు పారిశ్రామిక హాట్ ను కలుపుతూ (దుపాడు ) కర్నూలు వరకు కొత్త రైలు మార్గం నిర్మిస్తే 60 కిలోమీటర్ల దూరం తగ్గుతుందని, ఈ కొత్త రైలుకు 2023 లోనే డి పి ఆర్ నమోదు చేసి, వాస్తవానికి మంజూరు దశలో ఉందనీ, ఈ సమస్య పరిష్కారం చేసి కొత్త రైలు మార్గం వేయాలని పార్లమెంట్ లో ఎంపీ డాక్టర్ బైరెడ్డి శబరి కేంద్ర రైల్వే శాఖ మంత్రి అశ్వనీవైష్ణవ్ దృష్టికి తెచ్చారు. ఇప్పటికే కేంద్ర ప్రభుత్వం ఓర్వకల్లును పారిశ్రామిక హాట్ గా ప్రకటించి అవసరమైన నిధులు, భూమి కేటాయించినది, కాబట్టి, డిపీఆర్ కు నిధుల కేటాయింపు చేసి నంద్యాల నుంచి వయా బేతంచెర్ల మీదుగా కర్నూలుకు కొత్త రైలు మార్గం పూర్తి చేయాలని పార్లమెంట్ లో కేంద్ర రైల్వే మంత్రి దృష్టికి ఎంపీ డాక్టర్ బైరెడ్డి శబరి తెచ్చారు.

# నంద్యాల పార్లమెంట్ పరిధిలోని పెండింగ్ రైల్వే ప్రతిపాదనల ఆమోదించండి - కేంద్ర రైల్వే శాఖ మంత్రి అశ్వనీ వైష్ణవ్ కు నంద్యాల ఎంపీ డాక్టర్ బైరెడ్డి శబరి వినతి.

ఆంధ్ర ప్రగతి నంద్యాల జిల్లా డిసెంబర్ 10: నంద్యాల పార్లమెంటరీ నియోజకవర్గానికి సంబంధించిన పెండింగ్ రైల్వే ప్రతిపాదనల ఆమోదం కోసం అత్యవసరమని బుద్ధవారం సాయంత్రం న్యూ ఢిల్లీ లోని రైల్వే మంత్రి కార్యాలయంలో కేంద్ర రైల్వే శాఖ మంత్రి అశ్వనీ వైష్ణవ్ కు నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ స్పీకర్ బీదర్ డాక్టర్ బైరెడ్డి శబరి సమస్య వివరించి పత్రం అందించారు. ఈ సందర్భంగా ఎంపీ డాక్టర్ బైరెడ్డి శబరి మాట్లాడుతూ రైల్వే బోర్డులో ఆమోదం కోసం పెండింగ్లో ఉన్న అనేక ముఖ్యమైన రైల్వే ప్రతిపాదనలపై మీ జోక్యం కోరుతున్నామనీ, ఈ ప్రతిపాదనలు నంద్యాల, కర్నూలు, కడప, విశాఖమైన రాయలసీమ ప్రాంత ప్రజలకు చాలా ముఖ్యమైనవనీ, వీటిని సకాలంలో అమలు చేయడం వల్ల ప్రాంతీయ కనెక్టివిటీ, అభివృద్ధి బాగా మెరుగుతుందన్నారు. పురోగతి కోసం ఎదురుచూస్తున్న అతి ముఖ్యమైన ప్రాజెక్టులలో ఒకటి దుపాడు-బేతంచెర్ల కొత్త రైల్వే లైన్, దీని పొడవు 47.61 కి.మీ.. 09.06.2023న మంజూరు చేయబడిన తుది స్థాన సర్వే ఇప్పటికీ పూర్తయిందనీ, వివరణాత్మక అంచనా, %భూ= % ప్రస్తుత ప్రక్రియలో ఉన్నాయనీ, ఈ మార్గం కర్నూలు, నంద్యాల జిల్లాల మధ్య కీలకమైన లింక్ గా పనిచేస్తుందన్నారు. ఓర్వకల్లు పారిశ్రామిక కారిడార్ ను బలోపేతం చేస్తుంద, రాయలసీమ ప్రాంతంలో సరుకు రవాణాను పెంచుతుందని, డోన్ వద్ద లోక్ రివర్బల్ ను తొలగిస్తుందని, నంద్యాల, కర్నూలు మధ్య ప్రయాణ దూరాన్ని గణనీయంగా తగ్గిస్తుందని, నిధుల మందస్తూ కేటాయింపు, పరిపాలనా అనుమతి ఈ ప్రాంతం యొక్క ఆర్థిక, చలనశీలత అవసరాలకు ఎంతో ప్రయోజనం



చేకూరుస్తుందని ఎంపీ డాక్టర్ బైరెడ్డి శబరి రైల్వే మంత్రి కి వివరించారు. సౌత్ సెంట్రల్ రైల్వే, సికింద్రాబాద్, రైల్వే బోర్డు ఆమోదం కోసం సౌత్ వెస్ట్రన్ రైల్వే, సదరన్ రైల్వేతో పరస్పరం అంగీకరించిన అనేక ప్రతిపాదనలను సమర్పించిందని. వీటిలో నర్సాపూర్-గుంటూరు డైలీ ఎక్స్ ప్రెస్ ను గుంటూరు-ధోన్ ఎక్స్ ప్రెస్ తో ధర్మవరం వరకు విలీనం చేయడం, పొడిగించడం ఉన్నాయనీ, ఇది చివరకు రాయలసీమ, విజయవాడ మధ్య రెండు దిశలలో చాలా కాలంగా ఎదురుచూస్తున్న పగటిపూట కనెక్టివిటీని అందిస్తుందన్నారు. హిందూపూర్ వరకు, ఇది తూర్పు- పశ్చిమ ప్రయాణ కారిడార్ ను మరింత బలోపేతం చేస్తుందని,

రాయలసీమలోని వెనుకబడిన ప్రాంతాల ప్రయాణికులకు ప్రయోజనం చేకూరుస్తుందని, అదనంగా, గుంటూరు-తిరుపతి ఎక్స్ ప్రెస్ టెర్మినల్ ను మచిలీపట్నం-తిరుచిరాపల్లి-మచిలీపట్నం వరకు విస్తరించడం, మార్గం అనే ప్రతిపాదన, మచిలీపట్నం-విశాఖపట్నం సర్వీస్ తో అనుసంధానించబడి, అరుణాచలం, కాణిపాకానికి ప్రయాణించే యాత్రికులకు కనెక్టివిటీని బాగా మెరుగుపరుస్తుందని, అదే సమయంలో పర్యాటకం, ప్రాంతీయ ఆర్థిక కార్యకలాపాలను పెంచుతుందన్నారు. చామరాజనగర్-తిరుపతి ఎక్స్ ప్రెస్ ను నంద్యాల వరకు పొడిగించాలనే మరో అభ్యర్థన ఉందని, ఎందుకంటే ప్రస్తుతం నంద్యాల, కడప జిల్లాల నుండి మైసూరు వెళ్తు ప్రత్యక్ష కనెక్టివిటీ లేదని, ఈ పొడిగింపు కర్ణాటకకు క్రమం తప్పకుండా ప్రయాణించే విద్యార్థులు, ఉద్యోగులు, వ్యాపార ప్రయాణికులు, యాత్రికులకు గణనీయమైన అవకాశాన్ని పరిష్కరిస్తుందని ఎంపీ డాక్టర్ బైరెడ్డి శబరి వివరించారు. మా అన్ని ప్రతిపాదనలకు రైల్వే బోర్డు ఆమోదాలను వేగవంతం చేయడానికి, దుపాడు-బేతంచెర్ల కొత్త రైల్వే లైన్ కు అవసరమైన నిధులను త్వరగా మంజూరు చేయడానికి మీ జోక్యం చేసుకోవాలని కోరుతున్నానని, పరిణామాలు ప్రాంతీయ కనెక్టివిటీని బాగా మారుస్తాయని, నంద్యాల మట్టపక్కల జిల్లాల ప్రజల దీర్ఘకాల ఆకాంక్షలను నెరవేరుస్తాయని, రాయలసీమ అభివృద్ధికి మీరు అందిస్తున్న మద్దతు, నిబద్ధతకు నా నంద్యాల పార్లమెంట్ నియోజకవర్గ ప్రజలు ఎంతో కృతజ్ఞులై ఉంటారని కేంద్ర రైల్వే శాఖ మంత్రి అశ్వనీ వైష్ణవ్ కు ఎంపీ డాక్టర్ బైరెడ్డి శబరి విజ్ఞప్తి చేశారు.

# ప్రజల సంతృప్తి స్థాయిని మరింత మెరుగుపరచాలి. క్షేత్రస్థాయిలో సేవల నాణ్యత పెంపు పై అధికారులు ప్రత్యేక దృష్టి పెట్టాలి. జిల్లా కలెక్టర్ శ్రీమతి రాజకుమారి గణియా.

ఆంధ్ర ప్రగతి నంద్యాల, డిసెంబరు 10: ప్రభుత్వ ప్రాధాన్యత కార్యక్రమాల అమలులో ప్రజల సంతృప్తి స్థాయిని పెంచే దిశగా సమర్థవంతమైన చర్యలు తీసుకోవాలని జిల్లా కలెక్టర్ జి. రాజకుమారి సంబంధిత శాఖల అధికారులను ఆదేశించారు. బుద్ధవారం నాడు కలెక్టరేట్ లోని వీడియో కాన్ఫరెన్స్ హాలులో పాజిటివ్ చట్టిక్ వరైషన్ (ప్రజల సంతృప్తి స్థాయి) పై మండల స్థాయి అధికారులతో వీడియో కాన్ఫరెన్స్ ద్వారా సమీక్ష సమావేశం నిర్వహించారు. ఈ సమావేశంలో జాయింట్ కలెక్టర్ కొల్లాబత్తుల కార్తిక్, డిఆర్ఎస్ రామ నాయక్, సర్వే ఏడి రామ్మోహన్, పిజిఆర్ఎస్ ప్రత్యేకాధికారి ఉమామహేశ్వరి తదితర అధికారులు పాల్గొన్నారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ, రాష్ట్ర ప్రభుత్వం అందిస్తున్న సేవలపై ప్రజల నిజమైన అభిప్రాయాన్ని తెలుసుకునేందుకు ఐఏఆర్ఎస్, వాట్సాప్ గవర్నర్స్, క్యూఆర్ కోడ్ వంటి మూడు విభిన్న మాధ్యమాల ద్వారా ఫీడ్ బ్యాక్ సేకరణ చేపడుతున్నట్లు తెలిపారు. రెవెన్యూ, రీ-సర్వే, పిజిఆర్ఎస్, గ్రామ/వార్డు సచివాలయాల ద్వారా అమలవుతున్న సంక్షేమ పథకాలపై ప్రజలకు చేరుతున్న సేవల నాణ్యతను ప్రభుత్వం క్రమం తప్పకుండా పరిశీలిస్తోందని వివరించారు. ప్రజలకు అదే సేవలపై ఎటువంటి లోపాలు లేకుండా, అలస్యం చేయకుండా, ప్రతి శాఖ అధికారి బాధ్యతతో వ్యవహరించాలని కలెక్టర్ ఆదేశించారు. ప్రభుత్వ పనితీరును అంచనా వేయడానికి ధర్మ పార్టీ ధృవీకరణ కూడా జరుగుతోందని ఆమె పేర్కొన్నారు. ప్రజల సంతృప్తి ప్రభుత్వ పనితీరుకు ప్రతిబింబం కాబట్టి, ప్రతి విభాగం మరింత చురుకుదనం, పారదర్శకతతో పని చేసి, సేవల నాణ్యతను మరింతగా పెంచాలని సూచించారు. అనంతరం ప్రజా అభిప్రాయం సేకరణ కోసం రూపొందించిన ప్రశ్నావళిని పవర్ పాయింట్ ప్రజెంటేషన్ ద్వారా వివరించి, అధికారులకు పూర్తిస్థాయిలో అవగాహన కల్పించారు.



# ఎరువుల వినియోగాన్ని తగ్గిస్తూ పంట మార్పిడి పద్ధతులను అనుసరించాలి. వ్యవసాయ రంగంలో డ్రోన్ వినియోగంపై రైతులకు అవగాహన కల్పించండి. జిల్లా కలెక్టర్ శ్రీమతి జి. రాజకుమారి.

ఆంధ్ర ప్రగతి నంద్యాల, డిసెంబర్ 10: జిల్లాలో పర్యావరణ పరిరక్షణ, భూమి అలోగ్య సంరక్షణ, ప్రకృతి వనరుల సుస్థిర వినియోగాన్ని అభివృద్ధి చేయడం లక్ష్యంగా “ధర్మ మాత బచావో అభియాన్” కార్యక్రమం ద్వారా రైతుల్లో విస్తృత అవగాహన కల్పించాలని జిల్లా కలెక్టర్ జి. రాజకుమారి వ్యవసాయ అధికారులను ఆదేశించారు. బుద్ధవారం కలెక్టరేట్ లోని వీడియో కాన్ఫరెన్స్ హాలులో ధర్మ మాత బచావో అభియాన్ కమిటీ సమావేశాన్ని కలెక్టర్ అధ్యక్షతన నిర్వహించారు. ఈ సమావేశంలో జిల్లా వ్యవసాయ అధికారి వెంకటేశ్వర్లు, యాగంపిల్లి కృషి విజ్ఞాన కేంద్రం కోఆర్డినేటర్ డా. ధనలక్ష్మి, వ్యవసాయ అనుబంధ శాఖల అధికారులు, ఏపీఏలు, మండల వ్యవసాయ అధికారులు పాల్గొన్నారు. ఈ సందర్భంగా జిల్లా కలెక్టర్ జి రాజకుమారి మాట్లాడుతూ, జిల్లాలో వ్యవసాయ ఉత్పాదకతను పెంపొందించడంతో పాటు మట్టి అలోగ్యాన్ని కాపాడే శాస్త్రీయ పద్ధతుల వైపు రైతులు మళ్ళానైన అవసరం ఉందని పేర్కొన్నారు. రసాయనిక ఎరువుల అధిక వినియోగం మట్టి సారాన్ని హరింప చేయడమే కాకుండా, పంటల నాణ్యతను దెబ్బతీస్తోందని ఆందోళన వ్యక్తం చేశారు. దశలవారీగా రసాయనిక ఎరువుల వినియోగం తగ్గిస్తూ సహజ ఎరువులను ప్రోత్సహించాలన్నారు. ఇవి రైతులకు ఖర్చులు తగ్గించడమే కాకుండా, దీర్ఘకాలికంగా మెరుగైన దిగుబడులు అందిస్తాయని తెలిపారు. పరి, మొక్కజొన్న వంటి వరస పంటలతో పాటు పంట మార్పిడి పద్ధతులు అనుసరించడం ద్వారా మట్టిలో పోషకాలు సమతుల్యమవడంతో పాటు పురుగుమందుల అవసరం తగ్గి భూమి సావరణంతో అవుతుందని ఆమె వివరించారు. ఈ విషయంపై రైతు సేవా కేంద్రాల ద్వారా అవగాహన కార్యక్రమాలు, శిక్షణా శిబిరాలు నిరంతరంగా నిర్వహించాలని వ్యవసాయ శాఖ అధికారులను సూచించారు.వ్యవసాయ రంగంలో ఆధునిక సాంకేతికత వినియోగం అత్యవసరమని పేర్కొంటూ, డ్రోన్ టెక్నాలజీ ద్వారా పురుగుమందులు, ద్రవ ఎరువులు ఖచ్చితత్వంతో, తక్కువ సమయంలో, తక్కువ వ్యయంతో ప్రయోగించవచ్చని కలెక్టర్ అన్నారు. డ్రోన్ సేవలకు సంబంధించిన ప్రభుత్వ ప్రోత్సాహకాలు, శిక్షణలు, సబ్సిడీల వివరాలను ప్రతి రైతుకు చేరేలా చర్యలు తీసుకోవాలన్నారు. జిల్లా, మండల స్థాయిల్లో డ్రోన్ డెమో కార్యక్రమాల సంఖ్యను పెంచాలన్నారు. ప్రతి వ్యవసాయ అధికారి హోల్ టెక్నోలో పాటు స్టాల్ టెక్నో కూడా ప్రదర్శించాలని, చేసిన పని క్షేత్రస్థాయిలో స్పష్టంగా కనిపించాలన్నారు. భవిష్యత్తులో ప్రభుత్వం రైతు సేవా కేంద్రాల స్థాయిలో ర్యాంకింగ్ విధానాన్ని అమలు చేసే అవకాశాలు ఉన్నందున, ప్రతి అధికారి తమ పనితీరును మెరుగుపరుచుకోవాలని సూచించారు. జిల్లాలో సాగు చేసిన పంటలు రైతులకు సరైన ఆదాయం వచ్చే విధంగా చర్యలు తీసుకోవాలని కలెక్టర్ పేర్కొన్నారు.



# విభిన్న ప్రతిభావంతులకు అన్ని విధాలుగా అండగా ఉంటాం.

# సమస్యల పరిష్కారం కోసం ప్రతి మూడు నెలలకు ప్రత్యేక గ్రీవెస్ సెల్. విభిన్న ప్రతిభావంతులు సామాజిక, ఆర్థిక, రాజకీయ రంగాల్లో రాణించాలి. జిల్లా కలెక్టర్ శ్రీమతి రాజకుమారి గణియా.

ఆంధ్ర ప్రగతి నంద్యాల, డిసెంబరు 10: విభిన్న ప్రతిభావంతులు సామాజికంగా, ఆర్థికంగా, రాజకీయంగా రాణించేందుకు ప్రభుత్వం చేస్తున్న కృషిలో ప్రతి ఒక్కరూ భాగస్వాములవాలని జిల్లా కలెక్టర్ జి. రాజకుమారి అన్నారు. బుద్ధవారం కలెక్టరేట్ లోని పిజిఆర్ఎస్ హాలులో 66వ అంతర్జాతీయ విభిన్న ప్రతిభావంతుల దినోత్సవం సందర్భంగా నిర్వహించిన కార్యక్రమంలో ఆమె ముఖ్య అతిథిగా పాల్గొన్నారు. ఈ కార్యక్రమంలో విభిన్న ప్రతిభావంతుల సంక్షేమ శాఖ చైర్మన్ గడుపూడి నారాయణ స్వామి, ఉమ్మడి జిల్లా విభిన్న ప్రతిభావంతుల సంక్షేమ అధికారి రయజ్ ఫాతిమా, డిఆర్పిఎ వీడి లీడర్ రెడ్డి, సెట్టూరు సీతకూడ వేణుగోపాల్, జిల్లా ఎంపిఎమ్ఎంఎల్ అధికారి కళ్యాణి, జిల్లా నైపుణ్య అధికారి శ్రీకాంత్ రెడ్డి తదితరులు పాల్గొన్నారు. ఈ సందర్భంగా జిల్లా కలెక్టర్ జి.



రాజకుమారి మాట్లాడుతూ సాధారణ ప్రజానీకం - విభిన్న ప్రతిభావంతులు అనే తారతమ్యం లేకుండా సమాజంలో ప్రతి ఒక్కరు సమాన అవకాశాలతో ఎదుగాలనే ఉద్దేశంతో రాష్ట్ర ప్రభుత్వం పలు సంక్షేమ పథకాలు అమలు చేస్తున్నదన్నారు. డిసెంబరు 3న ముఖ్యమంత్రి నారా చంద్రబాబు నాయుడు విభిన్న ప్రతిభావంతుల శ్రేయస్సు కోసం ‘ఇండ్రగనస్సు’ పథకాన్ని ప్రారంభించారని గుర్తుచేశారు. విభిన్న ప్రతిభావంతులలో అపారమైన ప్రతిభ ఉందని, దాన్ని సరైన దారిలో వినియోగించుకుంటే జీవితంలో మరింత ఎత్తులకు చేరుకోవచ్చని కలెక్టర్ తెలిపారు. విద్యాపరమైనా, క్రీడాపరమైనా వారికి ప్రత్యేక ప్రోత్సాహం అందిస్తున్న ఫలితంగా అంధుల క్రికెట్ టోర్నమెంట్లలో రాష్ట్రానికి చెందిన క్రీడాకారులు అద్భుత ప్రదర్శనలు ఇస్తున్నారని తెలిపారు. ఈ స్థాయికి



తీసుకొచ్చేందుకు పాత వసించిన తల్లిదండ్రులకు ప్రత్యేకంగా ధన్యవాదాలు తెలిపారు. విభిన్న ప్రతిభావంతుల బ్యాక్ లోగో భర్తీ, రిగ్యులర్ నియామకాల్లో వారికి ప్రాధాన్యం కల్పించాలన్న విజ్ఞప్తిపై పరిశీలన జరుగుతుందని చెప్పారు. భవిత కేంద్రాలకు వచ్చే చిన్నారుల తల్లిదండ్రులకు నైపుణ్య శిక్షణలు అందించి ఉపాధి అవకాశాలు కల్పించేందుకు చర్యలు చేపడతామన్నారు. ప్రైవేట్ కంపెనీలు నిర్వహించే జాబ్ మేళాల్లో విభిన్న ప్రతిభావంతులు చురుకుగా పాల్గొనాలని సూచించారు. ఉద్యోగుల్లో బదిలీల విషయంలో పారదర్శకత పాటిస్తామని, సర్టిఫికేట్ పునఃమూల్యాంకన కోసం ప్రభుత్వ వైర్లకాలకు తరచూ రావాల్సి వస్తున్న సమస్యను దృష్టిలో ఉంచుకుని గ్రాండ్ ఫ్లోలోనే కంప్లెంట్ బాక్స్ ఏర్పాటు చేస్తామని కలెక్టర్ తెలిపారు.

ప్రాంతాల్లో 3 సెంట్రు, పట్టణాల్లో 2 సెంట్రు కేటాయిస్తున్నట్లు చెప్పారు. నందికొట్కూరు నియోజకవర్గంలోని దేవాదాయ శాఖ భూమిలో కేటాయించిన 450 ప్లాట్ల సమస్యను త్వరితంగా పరిష్కరిస్తామని తెలిపారు. ప్రత్యేక సెలవులు, ప్రత్యేక వాచ్ మెన్, ర్యాంపులు ఏర్పాటు వంటి అంశాలపై కూడా త్వరిత చర్యలు తీసుకుంటామని హామీ ఇచ్చారు. విభిన్న ప్రతిభావంతుల సంక్షేమ శాఖ చైర్మన్ గడుపూడి నారాయణ స్వామి మాట్లాడుతూ ముఖ్యమంత్రి ప్రారంభించిన ‘ఇండ్రగనస్సు’ పథకంలో అర్జీని బస్సుల్లో ఉచిత ప్రయాణం, టిడ్కో గృహల్లో గ్రాండ్ ఫ్లోర్ కేటాయింపు, సబ్సిడీ రుణాలు, ఎంపీటిసి/జడ్పీటిసి పదవుల్లో రిజర్వేషన్, ప్రతి జిల్లాలో దివ్యాంగ భవన్ ఏర్పాటు వంటి వరాలు ఉన్నట్లు తెలిపారు. నెలకు రు. 6,000 పెన్షన్, డయాలసిస్ పేషంట్లకు రు.10,000, మంచానికి పరిమితమైన వారికి రు. 15,000 మొదటి తేదీన అందజేస్తున్నట్లు వివరించారు. తదుపరి విభిన్న ప్రతిభావంతుల సంఘాల నాయకులు మస్తాన్ వలి, మహేశ్వర్ రెడ్డి, లక్ష్మి ఓబలేసు, సుబుల్ భావ, రమణయ్య, బాలసుబ్బయ్య, గంగాధర్, నాగన్న సుబ్బారావు, సుబ్రహ్మణ్యం, రామకృష్ణ, మంగయా దాస్, సుధాకర్, జీవోధర్షిన్, గురుమూర్తి, రంగస్వామి, డా.గ్రేస్ తదితరులు మాట్లాడారు. కార్యక్రమం ముగింపులో ఉత్తమ సేవలు అందించిన విభిన్న ప్రతిభావంతుల ఉద్యోగులను మొమెంట్, శాలువలతో కలెక్టర్ మరియి చైర్మన్ సత్కరించారు. అనంతరం రాష్ట్ర చైర్మన్ విన్న ప్రతిభావంతులు శాలువాతో ఘనంగా సత్కరించారు.నవజీవన్ చెవిటి పిల్లల సంస్కృతిక ప్రదర్శనలు డ్రైక్షులను అలరించాయి.

# శ్రీ సంకల్ప ఒలింపియాడ్ స్కూల్ లో ఘనంగా జరిగిన గ్రాండ్ సాఫీ నేరేషన్ పోటీలు.

**ఆంధ్ర ప్రగతి నంద్యాల టౌన్ డిసెంబర్ 10:**

నంద్యాల పట్టణ మందు బాలాజీ కాంప్లెక్స్ నందు గల శ్రీ సంకల్ప ఒలింపియాడ్ స్కూల్ లో శాంతినికేతన్ సంస్థకు చెందిన అన్ని క్రాంతిల మధ్య ఇంటర్-స్కూల్ గ్రాండ్ స్టోరీ నేరేషన్ పోటీను ఘనంగా నిర్వహించారు. ఈ కార్యక్రమంలో పాల్గొన్న పాఠశాలలు:

1. శ్రీ శాంతినికేతన్ స్కూల్ , సంజీవ్ నగర్.
2. శ్రీ శాంతినికేతన్ స్కూల్ , క్రాంతి నగర్
3. శ్రీ శాంతినికేతన్ సీబీఎస్సీ స్కూల్ క్రాంతి నగర్.
4. శ్రీ సంకల్ప ఒలింపియాడ్ స్కూల్, సంజీవ్ నగర్.
5. శ్రీ సంకల్ప ఒలింపియాడ్ స్కూల్, బాలాజీ కాంప్లెక్స్ ఈ కార్యక్రమానికి మా గౌరవనీయ అధ్యక్షులు శ్రీ సుధాకర్, వారి సహచరి శ్రీమతి రమ్య రెడ్డి, ముఖ్య అతిథులుగా ఎన్ డి ఆర్ స్కూల్ ఇంగ్లీష్ డిపార్ట్మెంటుకు చెందిన శ్రీ జానకిరామన్ సార్, స్యూక్రియన్ జూనియర్ కాల్జే, నంద్యాలకు చెందిన కిరణ్ కుమార్ సార్ హాజరై కార్యక్రమాన్ని చిరస్మరణీయంగా మార్చారు. కార్యక్రమం దీపప్రజ్వలనంతో ప్రారంభమైంది. గౌరవనీయ అధ్యక్షులు సుధాకర్, శ్రీమతి రమ్య రెడ్డి, జానకిరామన్ మరియు కిరణ్ కుమార్ సార్ దీపం వెలిగించడం ద్వారా పోటీలకు శ్రీకారం చుట్టారు. టీ-ప్రెమరీ నుండి 5వ తరగతి వరకు విద్యార్థులు ఉత్సాహంగా పాల్గొని తమ ప్రతిభను చాటుకున్నారు. ప్రతి క్రాంతికు చెందిన విద్యార్థులు



ప్రత్యేకమైన కథలను, సృష్టమైన ఉచ్చారణతో మరియు అద్భుతమైన భావ వ్యక్తీకరణతో అందరికీ ఆకట్టుకునేలా వినిపించారు. కథకు అనుగుణంగా వేసుకున్న వేషధారణ, ముఖ కవళికలు మరియు చేతి సంతకాలు కార్యక్రమానికి ప్రత్యేక ఆకర్షణగా నిలిచాయి.అలాగే, తల్లిదండ్రులు, ఉపాధ్యాయులు హాజరై పిల్లలకు శుభాకాంక్షలు తెలియజేశారు. పిల్లలు స్టేజీపై భయం లేకుండా ధైర్యంగా మాట్లాడటం చూస్తూ అందరూ ప్రశంసలు కురిపించారు.ఈ సందర్భంగా అధ్యక్షులు సుధాకర్ సార్ మాట్లాడుతూ స్టోరీ నేరేషన్ వల్ల పిల్లల్లో అభివృద్ధి చెందే సృజనాత్మకత, ధైర్యం మరియు

భాషా నైపుణ్యం గురించి చెప్పారు.ముఖ్య అతిథులు తమ ప్రసంగంలో కథ చెప్పడమనేది ఒక్క విద్యా నైపుణ్యం మాత్రమే కాకుండా, పిల్లల్లో ఉపహాస్య, భాషా పటత్వం, ఆత్మవిశ్వాసం పెంచే అద్భుతమైన సాధనం అని తెలిపారు.కార్యక్రమం ముగింపులో వివిధ క్రాంతిల నుండి పాల్గొన్న విద్యార్థులలో ఉత్తమ ప్రదర్శన చేసిన వారికి 1వ, 2వ, 3వ బహుమతులను యాజమాన్యం ప్రకటించింది. అన్ని క్రాంతిల ఉపాధ్యాయులు కలిసి ఈ పోటీలను ఎంతో శ్రద్ధగా నిర్వహించారు.మొత్తం కార్యక్రమం ఉత్సాహం, ఆనందం, విద్యా ప్రేరణతో నిండిపోయి, పిల్లలకు ఒక అవిస్మరణీయ అనుభూతిని ఇచ్చింది.



## మెడికల్ కళాశాలల ప్రైవేటీకరణ దుర్మార్గమైన చర్యలు. ప్రభుత్వం తీసుకున్న నిర్ణయాన్ని ఉపసంహరించుకోవాలి.

**నంద్యాల జిల్లాలోని 7నియోజకవర్గాలలో సంతకాల సేకరణ పత్రాలు**

**-జిల్లా కార్యాలయానికి చేరిన కోటి**

**సంతకాల వినతి పత్రాల బాక్సు**

**5వేలకోట్ల రూపాయలు వెచ్చించి మెడికల్ కళాశాల నిర్మాణాలను పూర్తి చేయాలి**

**-పీసీపీ విధానం పేదప్రజలకు వైద్యవిద్య దూరం చేయడమే**

**ఆంధ్ర ప్రగతి నంద్యాల డిసెంబర్ 10:**

మెడికల్ కాలేజీల ప్రైవేటీకరణను వ్యతిరేకిస్తూ నంద్యాల జిల్లాలోని 7 నియోజకవర్గాలలో చేపట్టిన కోటి సంతకాల వినతి పత్రాలను వైఎస్సార్సీసీ జిల్లా అధ్యక్షుడు మాజీ ఎమ్మెల్యే కాటసాని రాంభూపాల్ రెడ్డి ఆధ్వర్యంలో నంద్యాల రాంసాయి ఎస్ క్షేప్లోని వైసీపీ జిల్లా కార్యాలయానికి చేర్చడం జరిగింది. ఈ కార్యక్రమంలో మాజీ ఎంపీ పోచా బ్రహ్మానందరెడ్డి, మున్సిపల్ కైర్ పర్సన్ మామిస్సా, రాష్ట్ర ఎగ్జిక్యూటివ్ మెంబర్స్ పాల్గొన్నారు. అనంతరం కార్యాలయంలో మీడియా సమావేశం నిర్వహించి కోటి సంతకాల కార్యక్రమ వినరాలను జిల్లా అధ్యక్షుడు, ముఖ్య నేతలు తెలియజేశారు. రాష్ట్రంలో వై ఎస్సార్ సీపీ ప్రభుత్వంలో మాజీ ముఖ్యమంత్రి వై ఎస్ జగన్ మోహన్ రెడ్డి అధికారం ఉన్న కాలంలో పేద ప్రజలకు వైద్యవిద్యను అందుబాటులోకి తీసుకువచ్చేందుకు 17 మెడికల్ కళాశాలలకు కేంద్రం నుండి అనుమతులు పొంది వాటిలో తొలిదశలో 5మెడికల్ కళాశాలలు ప్రారంభించడం జరిగిందన్నారు. ఆ తర్వాత 2 కళాశాల నిర్మాణాలు పూర్తి చేశారని, పులివెందులలో మెడికల్ కళాశాల నిర్మాణం పూర్తి అయ్యి ప్రారంభించేందుకు అన్ని హంగులు ఉన్నా కూటమి ప్రభుత్వం సీఎం చంద్రబాబు నాయుడు పర్యవేక్ష వద్దని ఉపసంహరించుకోవడం సోపనీయంగా ఉందన్నారు.



మంజూరు అయిన మెడికల్ కళాశాలలో మిగతా 10 కళాశాలల నిర్మాణం పూర్తి చేసేందుకు 5 వేల కోట్ల రూపాయలు వెచ్చించాల్సి ఉండగా ఈ కూటమి ప్రభుత్వం ఎందుకు నిర్మాణాలు చేపట్టడంలేదో ప్రజలు గ్రహించాల్సి ఉందన్నారు. మెడికల్ కళాశాలన్నింటిని ప్రారంభిస్తే మాజీ ముఖ్య మంత్రి వైఎస్ జగన్ మోహన్ రెడ్డికి మంచి పేరు వస్తుందన్న దురుద్దేశంతో, ఉద్దేశపూర్వకంగానే కూటమి ప్రభుత్వం మంచి పనికి అడుగులు వేయడంలేదని విమర్శించారు. మెడికల్ కళాశాలలను పీసీపీ విధానంలో చేపట్టేందుకు నిర్ణయం తీసుకోవడం సరికాదన్నారు. రాష్ట్రంలో కూటమి ప్రభుత్వం అధికారం చేపట్టి 18 నెలల కాలంలో 2లక్షల 40వేల కోట్ల రూపాయలు అప్పు చేయడం జరిగిందన్నారు. అందులో కేవలం 2శాతం 5వేల కోట్ల రూపాయలను మెడికల్ కళాశాల నిర్మాణానికి ఖర్చు చేయడానికి ఎందుకు వెనకాడుతున్నారని, ఇది కేవలం పేద ప్రజలకు వైద్యవిద్యను దూరంచేసేందు చేస్తున్న కుట్రలని విమర్శించారు. ప్రైవేటీకరణ చేస్తే అధిక డొనేషన్లు కట్టలేక పేద విద్యార్థులు మెడికల్ విద్యకు దూరం కావాల్సి వస్తుందని అవుతుందని తెలిపారు. మెడికల్ కళాశాలలు ప్రారంభిస్తే ప్రతి కళాశాలకు అనుసంధానంగా సూపర్ స్పెషిాలిటీ హాస్పిటల్



ఉంటుందని తద్వారా పేద ప్రజలకు సూపర్ స్పెషిాలిటీ వైద్య ఉచితంగా అందుతుందన్నారు. నంద్యాల జిల్లా నుండి 7 నియోజకవర్గాల నుండి కోటి సంతకాల ప్రజాఉద్యమంలో ప్రజలు స్వచ్ఛందంగా 60వేల సంతకాలను చేశారని తెలిపారు. మెడికల్ కళాశాలల ప్రైవేటీకరణకు వ్యతిరేకంగా చేపట్టిన సంతకాల సేకరణ బాక్స్ లను ఈనెల 15వ తేదీ విజయవాడలోని వైసీపీ కేంద్ర కార్యాలయానికి చేర్చే కార్యక్రమానికి వైసీపీ నేతలు పెద్దఎత్తున తరలి రావాలని, విజయవంతం చేయాలని విలుపునిచ్చారు. కోటి సంతకాల వినతి పత్రాలను మాజీ ముఖ్యమంత్రి వై ఎస్ జగన్ మోహన్ రెడ్డి మరియు వైసీపీ నేతలు రాష్ట్ర గవర్నర్ కు అందజేయడం జరుగుతుందని పేర్కొన్నారు.

## ఉర్దూ అకాడమీ వారోత్సవాలలో ముఖ్య అతిథిగా హాజరైన మంత్రి ఎన్ఎండి ఫరూక్.



**ఆంధ్ర ప్రగతి విజయవాడ డిసెంబర్ 10:**

దేశ చరిత్రలోనే ఉర్దూ భాషాభివృద్ధి కొరకు పాటు పడిన ఏకైక నాయకులు ముఖ్యమంత్రి నారా చంద్రబాబు నాయుడు అని మైనారిటీ సంక్షేమ శాఖా మంత్రి ఎన్ఎండి ఫరూక్ అన్నారు. బుద్ధవాదం విజయవాడ షా జాహర్ ముసఫిర్ ఖన్లో ఉర్దూ అకాడమీ ఉద్యోగుల సమీక్షా సమావేశంలో ముఖ్య అతిథిగా మైనార్టీ సంక్షేమ శాఖ మంత్రివర్గులు ఎన్ఎండి ఫరూక్ పాల్గొన్నారు . ఈ సమావేశానికి

ఉర్దూ అకాడమీ చైర్మన్ మొహమ్మద్ ఫరూక్ శుబ్బీ అధ్యక్షత వహించారు.ఈ సందర్భంగా మంత్రి ఎన్ఎండి ఫరూక్ మాట్లాడుతూ భాషకు మతంతో సంబంధం లేదని , ఉర్దూ అకాడమీ చరిత్రలో ముఖ్యమంత్రి నారా చంద్రబాబు నాయుడు గారి ఆధ్వర్యంలో ఉర్దూ భాషాభివృద్ధికి నూతన అధ్యాయం లిఖిస్తామని తెలిపారు . ఉర్దూ అకాడమీ ఉద్యోగుల్లో పని చేసిన వారికి గుర్తింపు, చెయ్యని వారిపై శాఖాపరమైన చర్యలు ఉంటాయని స్పష్టం చేశారు.

కూటమి ప్రభుత్వం మైనారిటీల సర్వతోముఖాభివృద్ధికి కట్టుబడి ఉందని అన్నారు. అందులో భాగంగా స్మిల్ డెవలప్మెంట్, యాత్ ఎంపవర్మెంట్, టెక్నాలజీ ద్వారా ఆర్టిఫిషియల్ ఇంటెలిజెన్స్ ద్వారా ఉపాధి అవకాశాలను కూడా మెరుగుపరిచే విధంగా పని చేయాలని తెలిపారు.ఈ సమీక్ష సమావేశంలో మైనార్టీ డ్రిస్ట్రీబుట్ సిక్రెటరీ సిహెచ్ శ్రీధర్ , ఉర్దూ అకాడమీ సెక్రటరీ గౌస్ కీర్ , ఏపీ ఎస్ ఎమ్ ఎఫ్ సి ఎండి యాకూబ్ భాష, రాష్ట్రవ్యాప్త ఉర్దూ అకాడమీ ఉద్యోగులు పాల్గొన్నారు.

## 40మంది సభ్యులతో బీజేపీ కిసాన్ మోర్చా నూతన జిల్లా కమిటీ ఏర్పాటు..! -జిల్లా అధ్యక్షులు బిజ్జం సుబ్బారెడ్డి.

**ఆంధ్ర ప్రగతి నంద్యాల డిసెంబర్ 10:**

నంద్యాల జిల్లా బీజేపీ కిసాన్ మోర్చా 40 మంది సభ్యులతో కూడిన నూతన జిల్లా కార్యవర్గ ఏర్పాటును, నంద్యాల జిల్లా అధ్యక్షులు అభిరుచి మధు అనుమతితో మరియు రాష్ట్ర కిసాన్ మోర్చా పెద్దల ఆదేశాలు, సూచన మేరకు కిసాన్ మోర్చా జిల్లా కమిటీ ఏర్పాటు చేయడమైనది.ఈ జిల్లా కమిటీలో పదాధికారులుగా ఇద్దరు జనరల్ సెక్రటరీలు, ఆరుగురు వైస్ ప్రెసిడెంట్లు, ఆరుగురు సెక్రటరీలు, ఒక్కరు ట్రెజరరీ మరియు 25 మంది జిల్లా కార్యవర్గ సభ్యులను నియమించినట్లు బీజేపీ కిసాన్ మోర్చా జిల్లా అధ్యక్షుడు బిజ్జం సుబ్బారెడ్డి బుద్ధవారం ఈ మేరకు ఒక ప్రకటన విడుదల చేశారు.ఈ సందర్భంగా బిజ్జం మాట్లాడుతూ బీజేపీ కిసాన్ మోర్చా నంద్యాల జిల్లా పూర్తికమిటీని “సమర్థత, నిబద్ధత” కల్గిన నాయకులను నియమించడం జరిగిందని, కావున సంఘటితంగా సమన్వయంతో రైతుల పక్షాన కిసాన్ మోర్చా ఆధ్వర్యంలో రైత సమస్యపై పోరాడి, రైత పథకాలపై అవగాహన చేస్తూ కేంద్ర ప్రభుత్వ పథకాలను లబ్ధి దాలకు అందేలా చేయాలన్నారు. భారతీయ జనతా పార్టీని రాష్ట్ర మరియు జిల్లా వ్యాప్తంగా బలోపేతం చేసేందుకు నిరంతరం కృషి చేసి అందరూ తమ నాయకత్వ పటిమను నిరూపించుకోవాలని జిల్లా కిసాన్ మోర్చా అధ్యక్షులు బిజ్జంసుబ్బారెడ్డి కోరారు.



## గడివేముల పోలీసు స్టేషన్ ఆకస్మిక తనిఖీ చేసిన జిల్లా ఎస్సీ.

**స్టాక్షన్ మరియు సమన్యాత్మకమైన గ్రామాలపై ప్రత్యక నిఘా ఉంచండి.**

**రోడ్డు ప్రమాదాల నివారణకు ప్రత్యక చర్యలు తీసుకునేలా దిశ నిర్దేశం. - జిల్లా ఎస్సీ సునీల్ షోరాణ్.**



**ఆంధ్ర ప్రగతి గడివేముల డిసెంబర్ 10:**

నేడు నంద్యాల జిల్లా ఎస్సీ సునీల్ షోరాణ్ నంద్యాల సబ్ డివిజన్ పరిధిలోని గడివేముల పోలీస్ స్టేషన్ ను ఆకస్మికంగా తనిఖీ చేశారు. ముందుగా స్టేషన్ పరిసరాలు ,లాకప్ గదులు పరిశీలించి పరిశుభ్రంగా ఉంచుకోవాలన్నారు.అనంతరం స్టేషన్ రికార్డులు, జనరల్ డైరీ, డ్యూటీ రోస్టర్, ఎఫ్ఐఆర్ ఇండెక్స్, సీసీటీఎన్ఎస్ పనితీరు మరియు పెండింగ్ కేసుల వివరాలు మొదలగు రికార్డులను పరిశీలించి ఎప్పటికప్పుడు అప్ డేట్ చేసుకోవాలని ఆదేశించారు. పోలీస్ స్టేషన్ ఆవరణలో వివిధ సమన్యాత్మకమైన గ్రామాలపై ప్రత్యక నిఘా ఉంచి అక్కడ ఎలాంటి అల్లర్లు,గడపలు జరుగుకుండా ప్రత్యక శ్రేద్ధ తీసుకోవాలి. విజిలెంట్ పోలీసింగ్ లో భాగంగా గ్రామాలకు వెళ్లి ప్రజలతో మాట్లాడి సమస్యలు తెలుసుకుని ప్రజలకు మరింత మెరుగైన సేవలందించాలన్నారు. నేర నియంత్రణలో సి సి

కెమెరాల ప్రాధాన్యతపై ప్రజలకు అవగాహన కల్పించాలన్నారు.ప్రజా సమస్యల పరిష్కార వేదికకు వచ్చే ఫిర్యాదులపై సత్కరం స్పందించి ఫిర్యాదిదారులతో మర్యాదపూర్వకంగా మాట్లాడి,క్షణంగా విచారించి నిర్దిష్ట సమయంలో చట్ట పరిధిలో పరిష్కరించాలని ఆదేశించారు. పాత నేరస్థులు, నేర చరిత్రగల వారు, అనుమానితులు, అసాంఘిక కార్యకలాపాలకు పాల్పడే వారిపై నిఘా ఉంచి చట్ట ప్రకారం చర్యలు తీసుకోవాలి. స్టేషన్ నందు 112 లోల్ శ్రీ నంబర్ కు ఉపయోగించే ట్యాబ్ లు,వాటిని నిబ్బంది ఉపయోగిస్తున్న పనితీరుపై ఆరా తీసి, లీట్ డ్యూటీలలో పోలీసులు తప్పనిసరిగా ఉపయోగించాలని పలు సూచనలు చేయడం జరిగింది.



## రైతులు పండించిన పంటకు గిట్టుబాటు ధర కల్పించాలి.

-సిపిఐ రాష్ట్ర కార్యదర్శి గుజ్జల ఈశ్వరయ్య.



ఆంధ్ర ప్రగతి నంద్యాల డిసెంబర్ 10:

రైతులు పండించిన వరి మొక్కజొన్న పత్తి పంటలకు గిట్టుబాటు ధర కల్పించాలని, తుఫాన్ వల్ల నష్టపోయిన రైతులకు నష్టపరిహారం ఇచ్చి ప్రభుత్వం ఆదుకోవాలని సిపిఐ రైతు సంఘం ఆధ్వర్యంలో నంద్యాల పట్టణంలో ని ఎమ్మార్వో కార్యాలయం ఎదుట రహదారిపై ధర్నా కార్యక్రమం నిర్వహించి అనంతరం నంద్యాల కార్యాలయ డిప్యూటీ తహసీల్దార్ కు వినవిత్రం ఇవ్వడం జరిగింది. ఈ ధర్నా కార్యక్రమంలో సిపిఐ జిల్లా కార్యవర్గ సభ్యులు, సిపిఐ జిల్లా సమితి సభ్యులు, సిపిఐ ప్రజా సంఘాల నాయకులు పెద్ద సంఖ్యలో పాల్గొన్నారు.



## వేగవంతంగా ఎంఆర్ సీ భవన నిర్మాణ పనులు.

నాణ్యతతో భవన నిర్మాణ పనులు. -రూ. 53 లక్షలతో పనులు నిర్మాణం.

ఎంఆర్ భవన నిర్మాణ పనులను ఆకస్మిక తనిఖీ చేసిన ఎంకాఓ బ్రహ్మం నాయక్.



ఆంధ్ర ప్రగతి నంద్యాల డిసెంబర్ 10: నంద్యాల పట్టణంలోని నూనెపల్లె సమీపంలో రూ. 53 లక్షలతో నూతనంగా నిర్మిస్తున్న ఎం ఆర్ సీ భవన నిర్మాణ పనులు వేగవంతంగా జరుగుతున్నాయని నంద్యాల మండల విద్యాశాఖ అధికారి బ్రహ్మం నాయక్ తెలిపారు. బుధవారం జరుగుతున్న ఎంఆర్ భవన నిర్మాణ పనులను ఆయన ఆకస్మిక తనిఖీ చేసి పనులను పరిశీలించారు. ఈ సందర్భంగా బ్రహ్మం నాయక్ మాట్లాడుతూ గత కొన్ని సంవత్సరాలుగా శిథిలావస్థలో ఉన్న ఎం ఆర్ సీ కార్యాలయం గురించి ఉన్నత అధికారులకు తెలియపరచామని, ప్రస్తుత ప్రభుత్వంలో వెంటనే స్పందించిన మంత్రి, జిల్లా కలెక్టర్, డిఈఓ, మున్సిపల్ కమిషనర్ లు నూతన ఎంఆర్ భవనానికి రూ. 53 లక్షలు నిధులు మంజూరు చేయడం సంతోషకరమన్నారు. ఆ నిధులతో నిర్మాణ పనులు నాణ్యత గా, వేగవంతంగా జరుగుతున్నాయన్నారు. నూతన ఎంఆర్ భవన నిర్మాణానికి కృషి చేసిన ప్రతి ఒక్కరికి ధన్యవాదాలు తెలుపుతున్నామని అని ఎం ఈ ఓ బ్రహ్మం నాయక్ తెలిపారు.

## కామధేను సిరి సంతను సందర్శించండి, మీ ఆరోగ్యాన్ని కాపాడుకోండి. విషరహిత ప్రకృతి వ్యవసాయ ఉత్పత్తులను వాడండి, మీ ఆరోగ్యాలను కాపాడుకోండి.

ఆంధ్ర ప్రగతి నంద్యాల డిసెంబర్ 10:

నంద్యాల పట్టణంలో డిసెంబర్ 13, 14 తేదీన కామధేను సిరి సంత, మార్కెట్ యార్డ్ టెక్సనందు నిర్వహిస్తున్నట్లు, మిస్టర్ మంజునాథ్, ప్రిన్సిపాల్ సైంటిస్ట్ ఆర్ ఎ ఆర్ ఎస్. కె .బాల మద్దిలేటి స్టేట్ ఆడ్వైజరీ బోర్డ్ మెంబర్ ఆచార్య ఎస్వీరంగా విశ్వవిద్యాలయం. మిస్టర్ ధనుంజయ రెడ్డి, కామధేను సిరి ఆర్గానిక్ సాసైటీ ప్రధాన కార్యదర్శి మరియు కొమ్మపాలెం శ్రీనివాస్ శ్రీ" సమష్టి సీఈఓ, బీ.ఒక సంయుక్త ప్రకటనలు తెలియజేశారు. ఈ సందర్భంగా వారు మాట్లాడుతూ, వాటికి సంబంధించిన పాంపైట్ కలెక్టర్ కార్యాలయం వ్యవసాయ విభాగంలో రిలీజ్ చేశారు. అనారోగ్య సమస్యల నుంచి ఉపశయనం లభించే దేశవాళి బియ్యం, సిరి ధాన్యాలు మరియు అనేక రకమైనటువంటి ధాన్యాలు ప్లాస్టిక్ నివారణ చేత సంఘలు, చేనేత వస్త్రాలు మరియు మట్టి పాత్రలు, పక్వత వ్యవసాయం మరియు టెప్రస్ గార్డెన్ కు సంబంధించిన కాపాయవాళి ఉత్పత్తులు, ఈ మార్కెట్ నందు లభిస్తాయి, రైతులు స్వయంగా వచ్చి ఎలాంటి కెమికల్స్ వాడకుండా పండించిన పంటలు అమ్మకానికి ఏర్పాటు చేస్తున్నారు. ప్రతి ఒక్కరూ రైతులకు మనోహరమైన ప్రజలను కొరారు బీఆర్గానిక్ పంటలు (రసాయన ఎరువుల పేస్టు నైరు లేకుండా పండించినవి) ప్రధాన ఆరోగ్య ప్రయోజనాలు, ఫెస్ట్ ఫుడ్ ఎక్స్పర్ట్ తగ్గించడం , దీని ప్రధాన లక్ష్యమని తెలియజేశారు.

టీజీపీ చైర్మన్ సంజీవ కుమార్ రెడ్డి ఆధ్వర్యంలో..

## ఘనంగా పద్మనాభ రెడ్డి వర్ధంతి వేడుకలు.

మానసిక వికలాంగులకు స్వీట్లు అన్నదానం.

ఆంధ్ర ప్రగతి శిరివెళ్ల డిసెంబర్ 10:

గంగవరం గ్రామంలో సి పద్మనాభరెడ్డి 13వ వర్ధంతి వేడుకలను తెలుగుగంగ ప్రాజెక్టు చైర్మన్ చెన్నారెడ్డి సంజీవ కుమార్ రెడ్డి బుధవారం ఘనంగా నిర్వహించారు. దివంగత మాజీ ఎంపీటీసీ ప్రముఖ పెద్దలు అయినటువంటి చెన్నారెడ్డి పద్మనాభ రెడ్డి సమాధి వద్ద ఆయన కుటుంబ సభ్యులు బంధుమిత్రులు పూలమాలలు వేసి ఘనంగా నివాళులు అర్పించి వర్ధంతి వేడుకలలో పాల్గొన్నారు. అనంతరం మానసిక వికలాంగుల పాఠశాలలో సుమారు 300 మంది విద్యార్థులకు ఉచిత అన్నదాన కార్యక్రమం నిర్వహించి స్వీట్లు పంపిణీ చేశారు. ఈ సందర్భంగా టీజీపీ చైర్మన్ సంజీవ కుమార్ రెడ్డి మాట్లాడుతూ తన తండ్రి దివంగత పద్మనాభ రెడ్డి విలువలు విశ్వసనీయత మాట తప్పని మదమ తిప్పని ప్రజల మనిషిగా నేటికీ ప్రజల హృదయాల కుటుంబ సభ్యులలో చెరగని ముద్ర వేశారని అన్నారు. ఈ కార్యక్రమంలో ఎంపీటీసీ చెన్నారెడ్డి శివ లక్ష్మమ్మ నీటి సంఘం చైర్మన్ చెన్నారెడ్డి అశోక్ కుమార్ రెడ్డి, డాక్టర్ హిమజా రెడ్డి కుటుంబ సభ్యులు పాల్గొన్నారు.



# హక్కులు లేని మనిషి బానిసతో సమానం.

- సెట్టూరు సీఈఓ డా. వేణు గోపాల్.

ఆంధ్ర ప్రగతి నంద్యాల డిసెంబర్ 10:

యువజన సంక్షేమ శాఖ, సెట్టూరు ఆధ్వర్యంలో ఎన్వైఆర్ ఇంజనీరింగ్ కళాశాల, అయ్యలూరు, నంద్యాల లో అంతర్జాతీయ మానవ హక్కుల దినోత్సవం సందర్భంగా సెమినార్ నిర్వహించారు. ఈ సందర్భంలో సెట్టూరు సీఈఓ డా. వేణు గోపాల్ మాట్లాడుతూ, మనిషి స్వతంత్రంగా జీవించేందుకు హక్కులు అనివార్యమని, హక్కులు లేని మనిషి బానిసలా ఉన్నట్టేనని పేర్కొన్నారు. ప్రపంచంలోని ప్రతి వ్యక్తి వివక్ష లేకుండా సమాన హక్కులతో జీవించాలని ఐక్యరాజ్యసమితి 1948 డిసెంబర్ 10న పారిస్‌లో సభ్య దేశాలంతా ఓ కీలక ఒప్పందంపై సంతకం చేసినట్లు గుర్తుచేశారు. అప్పటినుంచి ప్రతి సంవత్సరం మానవ హక్కుల దినోత్సవాన్ని ప్రపంచ వ్యాప్తంగా జరుపుకొంటున్నారని తెలిపారు. మన దేశానికి చెందిన స్వాతంత్ర్య సమరయోధులు డాక్టర్ హన్నా జీహాబ్ మెహతా సహా వివిధ దేశాల మేధావులు కలిసి మానవ హక్కుల సార్వజనీన ప్రకటనను రూపొందించారని తెలిపారు. ప్రతి సంవత్సరం ఒక ముఖ్య అంశాన్ని ప్రాధాన్యతగా తీసుకుని ఐక్యరాజ్యసమితి అమలు చేస్తుండగా, ఈ సంవత్సరం “మానవ హక్కులు, మన రోజువారీ అవసరాలు” అనే నినాదంతో వివిధ కార్యక్రమాలు ప్రపంచ వ్యాప్తంగా నిర్వహిస్తున్నారని తెలిపారు. డిస్ట్రిక్ట్ స్పెల్ డెవలప్మెంట్ అధికారి శ్రీకాంత్ రెడ్డి మాట్లాడుతూ భారతదేశంలో మానవ హక్కుల పరిరక్షణ చట్టం 1993లో



ఆమోదించబడినదని, ఆ చట్టాన్ని 2006 లో సవరించి మార్పులు చేసినట్లు, మానవ హక్కుల పరిరక్షణకు సంబంధించి ఇండియా మానవ హక్కుల కమిషన్ బాధ్యత వహిస్తున్నదని వివరించారు. మానవ హక్కుల పరిరక్షణ మనందరి బాధ్యతగా వెల్లడించారు. కళాశాల చైర్మన్ శ్రీ వెంకట రామి రెడ్డి మాట్లాడుతూ మానవ హక్కుల గురించి తెలుసుకోవడమే కాదు, వాటిని సద్వినియోగం పరుచుకోవడం ప్రతి పౌరుడి బాధ్యత అని, హక్కుల గురించి తెలుసుకుంటేనే అన్యాయాన్ని ప్రశ్నించే తత్వం అలవడుతుందని తెలిపారు. తదుపరి మానవ హక్కుల దినోత్సవం పురస్కరించుకొని నిర్వహించిన ప్రసంగ, వ్యాస రచన పోటీలను నిర్వహించిన విజేతలకు మెమెంట్స్ మరియు ప్రశంసా పత్రాలు బహుకరించడమైనది. ఈ కార్యక్రమం లో కళాశాల ప్రిన్సిపాల్ హరి ప్రసాద్ రెడ్డి, ఎలక్ట్రానిక్స్ విభాగాధిపతి భాస్కర్ రావు, సెట్టూరు పర్యవేక్షకులు శ్రీ శ్యాం బాబు పాల్గొన్నారు.



# పంట పోలాల్లో వ్యర్థాలను కాల్చారాదు.

మండల వ్యవసాయ అధికారి నాగేశ్వర్ రెడ్డి.

ఆంధ్ర ప్రగతి మహానంది డిసెంబర్ 10:

పంట కోతల తర్వాత వ్యర్థాలను కాల్చడంతో భూసారానికి తీవ్ర నష్టం వాటిల్లుతుందని మండల వ్యవసాయ అధికారి నాగేశ్వర్ రెడ్డి పేర్కొన్నారు. బుధవారం మహానంది మండలం బుక్కాపూరు గ్రామంలో పొలం పిలుస్తోంది కార్యక్రమం నిర్వహించారు. ఆయన మాట్లాడుతూ...పంట వ్యర్థాలను పొలాల్లో కాల్చకుండా, కలియ దున్నటం ద్వారా పర్యావరణాన్ని పరిరక్షించుకోవాలని రైతులకు సూచించారు. ఖరీద్ లో వరి కోతలు పూర్తి అయిన తర్వాత కొందరు రైతులు రబీ పంట సాగు కోసం వరి కోయ్యలను, దుబ్బులను కాల్చడం వలన వచ్చే పోగతో పర్యావరణానికి తీవ్ర



నష్టం వాటిల్లుతుందని తెలిపారు. పంట వ్యర్థాలను కాల్చడం వల్ల భూమిలోని సేంద్రీయ కర్బనము తగ్గిపోవడంతో పాటు, నేలకు తేమని నిలుపుకునే శక్తి తగ్గిపోతుందని అంతే కాకుండా భూమిలో ఉన్న మేలు కలిగించే సూక్ష్మజీవులు సశిస్తాయని, పర్యావరణ

కాలుష్యం పెరిగి మానవాళి ఆరోగ్యానికి నష్టము వాటిల్లుతుందన్నారు. పంట అవశేషాలను కాల్చడం వల్ల వెలువడే కార్బన్ డై ఆక్సైడ్, మీథేన్, నైట్రస్ ఆక్సైడ్ వల్ల వాతావరణంలో వేడి అధికమవుతుంది కాబట్టి రైతులు పంట వ్యర్థాలను కాల్చకుండా పొలాల్లోనే కలియ దున్నడం వలన భూమిలో అన్ని రకాల పోషకాలు కలిసి భూసారం పెరుగుతుందని, పంట అవశేషాలలో సత్రజని, భాస్వరము, పొటాషియం, సూక్ష్మ పోషకాలు ఉంటాయని తెలిపారు. నేలలో కర్బన శాతం పెరిగి పంటల దిగుబడి కూడా పెరుగుతుంది కాబట్టి పంటల అవశేషాలను కాల్చకూడదని రైతులకు సూచించారు. గ్రామ రెవెన్యూ అధికారి అశ్వర్, గ్రామ ఉద్యాన అధికారులు శిరిష, సుభాష్ చంద్రబోస్, బనానా ఎఫ్ పి ఓ సభ్యులు, రైతులు పాల్గొన్నారు.

## డోన్ ఎమ్మెల్యే కోట్ల ను మర్యాదగా పూర్వకంగా కలిసిన ఈ ఓ రామాంజనేయులు

. ఆంధ్ర ప్రగతి బేతంచెర్ల డిసెంబర్ 10:

బేతంచెర్ల మండలంలోని ఆర్ఎస్ రంగాపురం గ్రామంలో ఉన్న శ్రీ మద్దిలేటి దేవస్థానం ఈవో రామాంజనేయులు, దేవదాయ శాఖ సూపరింటెండెంట్ ఇంజనీర్ సతీష్ తదిరులు డోన్ నియోజకవర్గ శాసనసభ్యులు కోట్ల జయసూర్య ప్రకాష్ రెడ్డి ని క్యాంపు కార్యాలయంలో మర్యాదపూర్వకంగా కలిసి, ఆలయ అభివృద్ధి కార్యక్రమాల పురోగతిపై సమగ్రంగా చర్చించారు. ఈ భేటీలో దేవస్థానం అభివృద్ధి పనులు, ప్రత్యేకంగా ప్రాకార మండప నిర్మాణం మరియు అభివృద్ధి పనులు, భక్తుల కు కల్పిస్తున్న సదుపాయాల బలోపేతం వంటి అంశాలను వివరంగా ఎమ్మెల్యే కు తెలియజేశారు. అలయానికి మరింత సౌకర్యాలు అందించేందుకు అవసరమైన తదుపరి చర్యలపై కూడా అధికారులు ఎమ్మెల్యే తో సవివరంగా చర్చించారు. ఈ సందర్భంగా



రాష్ట్ర బీఫ్ సెక్టరీ తో మరియు రాష్ట్ర దేవదాయ కమిషనర్ వారితో ఇటీవల విజయవాడ లో జరిగిన రాష్ట్రంలో ప్రముఖ పెద్ద దేవాలయాల కార్య నిర్వహణ అధికారుల మీటింగ్ సంబంధించి, మరియు జిల్లా కలెక్టర్ వారితో జరిగిన సమావేశం గురించి పీవీపీ గురించి



చర్చించి, దేవస్థానం నకు ఉండవలసిన సిబ్బంది కొరత భర్తీ గురించి, మౌళిక సదుపాయాల కల్పనకు కావలసిన ప్లాన్ ఎస్టిమేషన్ త్వరగా అందించే అంశం గురించి రాష్ట్ర ముఖ్యమంత్రి మరియు దేవదాయ మంత్రి తో చర్చించి దేవాలయ అభివృద్ధి కి కృషిచేస్తానని హామీ ఇచ్చారు.

## మంత్రి ఎన్ఎండి ఫరూక్ కు దక్కిన అరుదైన గౌరవం.!



ఆంధ్ర ప్రగతి అమరావతి డిసెంబర్ 10:

ఆంధ్రప్రదేశ్ ముఖ్యమంత్రి నారా చంద్రబాబు నాయుడు నివేదిక ప్రకారం, రాష్ట్రంలో ఫైల్ క్లియరెన్స్ మంత్రి ఎన్ఎండి ఫరూక్ మొదటి ర్యాంక్ సాధించినట్లు ప్రకటించడం జరిగింది. ఇది వారి సామర్థ్యం, అంకితభావం, మరియు సుపరిపాలనకు లభించిన గొప్ప గుర్తింపు! చట్టం 96% న్యాయం, మైనారిటీ సంక్షేమం వంటి కీలక శాఖల్లో అత్యధిక ఫైళ్లను వేగంగా పరిష్కరించడం ద్వారా మంత్రి ఎన్ఎండి ఫరూక్ తన నిబద్ధతను చాటుకున్నారు. 1వ ర్యాంక్: ఫైల్ క్లియరెన్స్ లో సామర్థ్యం, సామర్థ్యం, అంకితభావం, సుపరిపాలన ఈ అద్భుతమైన విజయాన్ని సాధించిన మంత్రి ఎన్ఎండి ఫరూక్ కు ఇవే మా అభినందనలు! వారి సేవలు మరింత మందికి ఆదర్శంగా నిలవాలని కోరుకుంటున్నాము.

# ఆయిల్ ఇంజన్ చోరీ.



ఆంధ్ర ప్రగతి మహానంది డిసెంబర్ 10:

వ్యవసాయ పనుల నిమిత్తం నీటి పారుదలకు ఉపయోగించే ఆయిల్ ఇంజన్ చోరీకి గురి అయినట్లు విశ్వాసనీయ సమాచారం. మండలంలోని అభిపురం / బొల్లవరం గ్రామాల మధ్య ఉన్న వంక వద్ద ఏర్పాటు చేసుకున్న ఒక చిన్న కారు రైతుకు సంబంధించి న ఆయిల్ ఇంజన్ చోరీకి గురైనట్లు తెలుస్తుంది . అభిపురం గ్రామానికి చెందిన ఆ చిన్న కారు రైతు బొల్లవరం చెరువు నుండి అలుగుల ద్వారా వచ్చే నీటిని వేసిన పంట ను కాపాడుకునేందుకు వినియోగించుకోనేందుకుగాను ఉపయోగించుకున్నట్లు తెలుస్తుంది. అయితే దీనిపై కన్స్టేబుల్ ఒక గుజరి ద్వారా ఆర్ ఇంజన్ ను నంద్యాలలోని ఒక పాత ఇసుప సామాగ్రి కొనుగోలు చేసే చోటికి తరలించి విడిభాగాలుగా విడగొట్టి క్రయవిక్రయాల సాగించినట్లు ఆరోపణలు వెలువెత్తుతున్నాయి. పాత సామాగ్రి కొనుగోలు చేసే ఒక గుజరి ద్వారా ఈ చర్యలకు పాల్పడినట్లు విమర్శలు వినపస్తున్నాయి. సంబంధిత చిన్న కారు రైతు చోరీకి సంబంధించి ఒకరిద్దరిపై వారిపై వస్తున్న ఆరోపణలు ,విమర్శల నేపథ్యంలో ప్రత్యేకంగా నీ ఇష్టం వచ్చిన చోట చెప్పికోండి , చోరీకి సంబంధించి మమ్మల్ని ప్రశ్నిస్తావా నిరూపించుకోవాలని మా వద్దకే వచ్చి ప్రశ్నిస్తావని ఎదురు తిరిగినట్లు తెలుస్తుంది. గతంలో వీరు ప్రవర్తన పై ఎవరు ఫిర్యాదు చేయకపోవడంతో ఇలా ఎదురు తిరుగుతున్నారని విమర్శలు వెల్లువెత్తుతున్నాయి. సదరు చిన్న కారు రైతును కూడా ఫిర్యాదు చేయకుండా బెదిరించినట్లు సమాచారం. దీంతో ఆ రైతు పోలీసులకు ఫిర్యాదు చేయకుండా మిన్నకున్నట్లు తెలుస్తుంది. ఇలాంటి వాటిపై రహస్యంగా విచారస్తే పలు ఆసక్తికర విషయాలు వెలుగులోనికి వచ్చే అవకాశం ఉన్నట్లు విశ్వాసనీయ సమాచారం.

# మీ తల రాత మార్చేది చదువే! బసి రాజారెడ్డి

- తల్లిదండ్రులు కీ. బసి గురెడ్డి , బసి లక్ష్మమ్మ దంపతుల జ్ఞాపకార్థం మెగా దుప్పట్ల పంపిణీ.

- రూ.3,50,000 లక్షల విలువ చేసే 1000 దుప్పట్లు బాలికలకు అందజేత.

- ప్రభుత్వ హాస్టల్స్ లోని 1000 మంది బాలికలకు ఉచితంగా దుప్పట్లను పంపిణీ చేసిన బసి రాజారెడ్డి.



**ఆంధ్ర ప్రగతి బంగారపల్లె డిసెంబర్ 10:** మీ తలరాత మార్చేది ఒక్క చదువు మాత్రమేనని అందరూ బాగా చదువుకొని ఉన్నత శిఖరాలకు చేరుకోవాలని బంగారపల్లె పట్టణ మాజీ సర్పంచ్ బిసి రాజారెడ్డి అన్నారు. తల్లిదండ్రులు కీ.తే. బిసి గురెడ్డి, బిసి లక్ష్మమ్మ దంపతుల జ్ఞాపకార్థం బుధవారం బంగారపల్లె ప్రభుత్వ జిల్లా పరిషత్ ఉన్నత పాఠశాలలో మెగా దుప్పట్ల పంపిణీ కార్యక్రమం చేపట్టారు. ఈ సందర్భంగా బంగారపల్లె పరిధిలోని వివిధ ప్రభుత్వ హాస్టల్స్ లోని 1000 మంది బాలికలకు ఉచితంగా దుప్పట్లను పంపిణీ చేశారు. చలి కాలాన్ని దృష్టిలో ఉంచుకుని ప్రభుత్వ హాస్టల్స్ లో ఉంటూ 6వ తరగతి నుంచి డిగ్రీ వరకు విద్యనభ్యసిస్తున్న విద్యార్థినిలకు మూడు లక్షల యాభై వేల రూపాయలు విలువ చేసే 60 ఐ 90 సైజు గల నాణ్యమైన దుప్పట్లను 1000 మంది బాలికలకు ఉచితంగా అందజేశారు. ఈ సందర్భంగా బిసి రాజారెడ్డి మాట్లాడుతూ... ప్రభుత్వ హాస్టల్స్ లోని విద్యార్థిని, విద్యార్థుల సంక్షేమం కోసం ప్రభుత్వం కోట్లాది రూపాయలు ఖర్చు చేస్తుందన్నారు. మధ్యాహ్న భోజన పథకానికి, హాస్టల్స్ లోని విద్యార్థుల కోసం రాష్ట్ర ప్రభుత్వం సన్నబియ్యం అందజేస్తుండడం ఎంత గొప్ప విషయం అన్నారు. కొంతమంది విద్యార్థినిల కోరిక మేరకు నా వంతు చేయూతగా ఈ దుప్పట్ల పంపిణీ కార్యక్రమం చేపట్టడం జరిగిందన్నారు. బాలికలు క్రమశిక్షణకు మారుపేరని ఉపాధ్యాయుల సూచనలు సలహాలు పాటిస్తూ ఉన్నత విద్యావంతులుగా ఎదగాలన్నారు. యుక్త వయసులో తప్పుడుగులు వేయకుండా జాగ్రత్తగా ఉండాలన్నారు. ప్రతి ఒక్కరికీ జ్ఞానంతో పాటు లోకజ్ఞానం ఎంతో ముఖ్యమన్నారు. చదువు



ఎదిగి తల్లిదండ్రుల కలలను నెరవేర్చడంతో పాటు మీ బంగారు భవిష్యత్తు బాటలు వేసుకోవాలని సూచించారు. చదువుకు పేదరికం అడ్డకాదన్నారు. ఒకప్పుడు ప్రైవేట్ పాఠశాలలు , కళాశాలలు ఉండేవి కావని, అలాంటి సమయంలో చాలామంది ప్రభుత్వ పాఠశాలలోనే చదువుకొని ఉన్నత స్థానాలకు చేరుకున్నారన్నారు. ప్రభుత్వ హాస్టల్స్ చదివి కూడా ఎంతోమంది ప్రభుత్వ ఉద్యోగాలు సాధించడంతోపాటు రాజకీయ వ్యాపార రంగాల్లో కూడా ఉన్నత స్థానాల్లో ఉన్నారన్నారు. మన రాష్ట్రపతి గౌరవనీయులు శ్రీమతి ద్రౌపది ముర్ము, అంతరిక్ష వ్యామోగాములు కల్పన చావ్లా, సునీత విలియమ్స్, ఆపరేషన్ సింధూర్ పాల్గొన్న భారత సైన్యం వింగ్ కమాండర్ వ్యోమికా సింగ్, కల్చల్ సోఫియా ఖురేషి లాంటి మహిళా మణులను ఆదర్శంగా తీసుకొని ముందుకు సాగాలన్నారు. కార్యక్రమంలో బంగారపల్లె మార్కెట్ యార్డ్ చైర్మన్ కాట్రెడ్డి మల్లికార్జున్ రెడ్డి, హెచ్ఎం, ప్రముఖ కవి ఇనాయతుల్లా , గజల్ గాయకుడు మహమ్మద్ మియా, ప్రపంచ ఆర్థవైత్త మహాసభ నంద్యాల జిల్లా అధ్యక్షులు టంగుటూరి శీనయ్య, ఉపసర్పంచ్ బుర్రాసుద్దీన్, భానుముక్తల సొసైటీ చైర్మన్ అబ్దుల్ కలాం, నెహ్రూ స్కూల్ హెచ్ఎం కమల్ తేజారెడ్డి, ఎన్నిసి వెంకటేశ్వర్లు పాల్గొన్నారు.



**120 టన్నుల యూరియా పంపిణీ.**

**ఆంధ్ర ప్రగతి మహానంది డిసెంబర్ 10:**మహానంది మండలంలోని గజాలపల్లె, బొల్లవరం, తమ్మడపల్లె, తిమ్మాపురం, సీతారామపురం గ్రామాల్లోని రైతు సేవా కేంద్రాల ద్వారా 120 టన్నుల యూరియాను పంపిణీ చేసినట్లు మండల వ్యవసాయ అధికారి నాగేశ్వర్ రెడ్డి తెలిపారు. బుధవారం ఆయన గ్రామాల్లోని యూరియా పంపిణీని పరిశీలించారు. రైతు సేవ కేంద్రాల్లో ట్రైం స్లాట్ పద్ధతి ద్వారా బోకెన్న తీసుకున్న రైతులు తమ సమయానికి యూరియాను తీసుకువెళ్లాలని ఏవో సూచించారు.

**మైనారిటీ సంక్షేమ శాఖ సమీక్షా సమావేశంలో పాల్గొన్న మంత్రి ఎన్.ఎం.డి. ఫారూక్.**



**ఆంధ్ర ప్రగతి అమరావతి, డిసెంబర్ 10:**మైనారిటీ సంక్షేమ శాఖ మంత్రి ఎన్.ఎం.డి. ఫరూక్ ఆధ్వర్యంలో ఈరోజు ఆయన ఛాంబర్లో శాఖాపరమైన అంశాలపై ఉన్నత స్థాయి సమీక్షా సమావేశం జరిగింది. ఈ సమావేశానికి మైనారిటీ సంక్షేమ శాఖకు చెందిన అన్ని విభాగాల అధిపతులు హాజరయ్యారు.ఈ సందర్భంగా మంత్రివర్యలు ఎన్ఎండి ఫరూక్ మాట్లాడుతూ మైనారిటీల సంక్షేమం కోసం అమలు చేస్తున్న వివిధ పథకాలు, కార్యక్రమాల పురోగతిపై సమగ్రంగా సమీక్షించామని , విభాగాల అధిపతులు తమ పరిధిలో జరుగుతున్న కార్యక్రమాల గురించి మంత్రి ఫరూక్ కి వివరించారు. లబ్ధిదారులకు ప్రభుత్వ సేవలు మరింత వేగంగా, సమర్థవంతంగా అందేలా చూడాలని మంత్రి ఫరూక్ అధికారులను ఆదేశించారు. ముఖ్యంగా, విద్యా, ఆర్థిక సహాయ పథకాల అమలులో పారదర్శకత పాటించాలని, అర్హులైన ఒక్క లబ్ధిదారు కూడా విస్మరించబడకుండా చర్యలు తీసుకోవాలని సూచించారు. రాబోయే రోజుల్లో చేపట్టాల్సిన కొత్త కార్యక్రమాలు, ప్రాధాన్యత ఇవ్వాలైన అంశాలపై చర్చించి, కీలక నిర్ణయాలు తీసుకున్నామని తెలిపారు.

## దారుల్ ఉలూమ్ సబీలుల్ మౌమినీస్ ఆధ్వర్యంలో జల్న యే దాస్తర్ బందీ హుఫ్ఫాజికిరామ్ - తఖసీమే అస్ నాద్.



**ఆంధ్ర ప్రగతి నంద్యాల డిసెంబర్ 10:** దారుల్ ఉలూమ్ సబీలుల్ మౌమినీస్ (నంద్యాల) ఆధ్వర్యంలో దాస్తర్ బందీ మరియు ఖుర్ఆన్ అధ్యయనంలో దాస్తర్ బందీ మరియు ఖుర్ఆన్ జ్ఞాపకశక్తి పట్టభద్రుల సన్మాన కార్యక్రమం (జల్నా-ఎ-దాస్తూర్ బందీ వ తఖీల్ హిష్-ఎ-కలాం) ఈ రోజు సాయంత్రం 5:00 గంటల నుండి రాత్రి 9:00 గంటల వరకు బొమ్మలపల్లిలోని దారుల్ ఉలూమ్ సబీలుల్ మౌమినీస్ మదీన్ ఆవరణలో అత్యంత వైభవంగా జరిగింది. ఈ పవిత్రమైన కార్యక్రమంలో అతిథిగా నంద్యాల డిడిపీ జిల్లా ప్రధాన కార్యదర్శి ఎన్ఎండి ఫిరోజ్ గారు పాల్గొనడం జరిగింది. ఈ కార్యక్రమానికి సభాధ్యక్షులుగా హజరత్ మౌలానా ముస్తఫీ మహమ్మద్ రఫీ వ్యవహరించడం జరిగింది ఈ సభలో ముఖ్య వక్తులుగా ప్రముఖ ఉపన్యాసకులు పీఠ తరీఖత్ వ రెహబర్ షరీయత్ హజరత్ అఖ్ దస్ మౌలానా సలాహుద్దీన్ సైఫి పాల్గొని ప్రసంగించడం జరిగింది. ఈ సందర్భంగా, ఖుర్ఆన్ గ్రంథాన్ని కంఠస్థం చేసిన విద్యార్థులకు (హఫీజ్-ఎ-ఖుర్ఆన్) దాస్తర్ బందీ (తలపాగా కట్టే) మరియు సన్మాన కార్యక్రమం నిర్వహించడం జరిగింది. ఈ ధార్మిక కార్యక్రమంలో మూలాన అంజాద్ భాషా సిద్ధికి, నీలీ సంఘాల చైర్మన్ చాబోల్ ఇలియాస్ మరియు స్థానిక ప్రజలు, విద్యార్థులు, ఉలూమాలు అధిక సంఖ్యలో పాల్గొన్నారు.

## రెండు లక్షల 50 వేల కోట్లు అప్పులు

**కూటమి ప్రభుత్వ అప్పులపై శ్వేతపత్రం -మండలి ప్రతిపక్ష నేత బొత్త డిమాండ్**

విజయనగరం, డిసెంబర్, 10. ఆంధ్ర ప్రగతి కూటమి ప్రభుత్వం అధికారులకు వచ్చాక చేసిన అప్పులను వేటికి ఖర్చు చేశారో శ్వేతపత్రం విడుదల చేయాలని శాసనమండలి ప్రతిపక్ష నేత బొత్త సత్యనారాయణ ప్రశ్నించారు. బుధవారం విజయనగరంలోని జిల్లా వైఎస్సార్స్ పార్టీ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడారు. కూటమి ప్రభుత్వం అధికారంలోకి వచ్చిన తర్వాత రెండు లక్షల 50 వేల కోట్లు అప్పులు చేశారని అప్పులను వేటికి ఖర్చు చేశారో శ్వేతపత్రం విడుదల చేయాలని ప్రశ్నించారు. రాష్ట్ర ప్రభుత్వం 17 మెడికల్ కళాశాలను ప్రైవేటువరం చేయడం దురార్థమన్నారు. పేదలకు మెరుగైన వైద్య సేవలు వైద్య విద్యార్థులు వైద్య విద్యను అభ్యసించాలంటే ప్రభుత్వ మెడికల్ కళాశాలను ప్రభుత్వమే నిర్వహించాలన్నారు. ప్రజలు విద్యావేత్తలు, యువత అందరూ స్వచ్ఛందంగా వచ్చి ప్రభుత్వ మెడికల్ కళాశాలను ప్రైవేటీకరణ కాకుండా సంతకాలు చేశారన్నారు. ప్రభుత్వ వైద్య కళాశాలను ప్రైవేటువరం చేయడానికి రాష్ట్ర ప్రభుత్వం అవినీతి స్వార్థం వారి తాబేదారులకు ఆదాయం కల్పించే మార్గంగా వచ్చాక 18 నెలల కాలంలో 2,50,000 కోట్ల రూపాయలు ఖర్చు చేశారని ఆ ఖర్చులకు దీనికి ఖర్చు చేశారో శ్వేతపత్రం విడుదల చేయాలని అన్నారు కేంద్ర విమానయాన శాఖ మంత్రి ఇండిగో విమానాల సమస్య వచ్చినప్పుడు కేంద్ర ప్రభుత్వ ఆధీనం నడిచే ఇండిగో విమాన సమస్యను రాష్ట్ర మంత్రిగా ఉన్న నారా లోకేశ్ పర్యవేక్షణ చేయడం ఏమిటని మండిపడ్డారు చీపురుపల్లి నియోజకవర్గంలో నీ గర్ల మండలంలో స్టీల్ ఎ+ -లాంట్ పర్యవేక్షణ చేయడం ఏమిటని మండిపడ్డారు చీపురుపల్లి నియోజకవర్గంలో నీ గర్ల మండలంలో స్టీల్ ఎ+ -లాంట్ విషయంలో ప్రజల తరఫున పోరాటం చేస్తామన్నారు. ప్రజలకు అవసరమైతే స్టీల్ ఎ+ -లాంట్ ఏర్పాటు చేయాలని ప్రజలకు అవసరం లేకపోతే వద్దని హితవు పలికారు. ఇప్పటికే రాష్ట్ర ముఖ్యమంత్రికి సంబంధిత శాఖ మంత్రికి లెటర్లు రాశానని తెలిపారు. ఈ స్టీల్ ఎ+ -లాంట్ విషయం శాసన మండలిలో ప్రశ్నిస్తామన్నారు. ఈ సమావేశంలో వైఎస్సార్స్ పీ విజయనగరం జిల్లా అధ్యక్షులు మజ్జి శ్రీనివాసరావు మాజీ ఎమ్మెల్యేలు కోలగట్ల వీరభద్ర స్వామి, బొత్త అప్పల నరసయ్య, సంబ్బంగి వెంకట చినప్పలనాయుడు, బద్వకొండ అప్పలనాయుడు, కడుబండి శ్రీనివాసరావు, తదితరులు పాల్గొన్నారు





**డిసెంబర్, 10, ఆంధ్ర ప్రగతి**  
లోక్ సభలో రెండు రోజుల పాటు రెండు అంశాలపై జరిగిన చర్చలో.. విపక్ష సభ్యులు మాట్లాడిన తీరును పరిశీలిస్తే.. రాహుల్ తన అవరేఖితమైన మరోమారు బయట పెట్టుకున్నారు. అదే సమయంలో కాంగ్రెస్ ఎంపి ప్రియాంకా వాదా మాత్రం పరిణతి చెందిన రాజకీయ నేతగా రాణించారు. వందేమాతరంపై చర్చలో ప్రియాంక ఓ రకంగా మోడిని అడ్డుకుని తీరారనే చెప్పాలి. నెహ్రూ డ్రోహం గురించి మోడి మాట్లాడిన సందర్భంలో ఆమె గట్టిగానే ఎదుర్కొన్నారు. ఇవాళ జరుగుతున్న అభివృద్ధికి అంతా నెహ్రూ వేసిన వూదా అని గట్టిగా చెప్పగలిగారు. అలాగే వందేమాతరం ప్రస్తావన ద్వారా నెహ్రూను ఎండగట్టాలన్న తీరును కూడా తప్పు పట్టారు. ఒకవేళ నెహ్రూ గురించి అయితే ఓ రోజుంతా చర్చిద్దామని, తిరిగి మళ్ళీ నెహ్రూ జోలికి వెళ్లవద్దని అన్నారు. అయితే ఆమె మాట్లాడిన తీరు పరిణతి చెందిన రాజకీయ నేతగా కనిపించారు. సమస్యలను

# రాహుల్ కన్నా ప్రియాంక బెటర్

లోతుగా ఎత్తిపాపి మాట్లాడే సత్తా ఉన్న నేతగా కనిపించారు. రాహుల్ తో పోలిస్తే ఆమె చాలా మెరుగైన నాయకత్వ లక్షణాలను కనబర్చారు. రాజకీయంగా మోడిని లేదా బిజెపిని ఎదుర్కొనే విషయంలో ఆమె సందర్భోచితంగా మాట్లాడ కలుగుతున్నారు. ఈ లెక్కన కాంగ్రెస్ కు ఆమె సరైన నేతగా దారి చూపగల రని భావించవచ్చు. ఎందుకంటే రాహుల్ కేవలం ఓట్ల చోరీ అని నిందించడం తప్ప ఆధారాలను సమర్థించే ప్రయత్నం ఇప్పటి వరకు చేయలేదు. బీహార్ లో ఇదే నినాదంతో పోయి బొక్కబోర్లా పడ్డారు. అయినా ఆయనలో మార్పు కనిపించడం లేదు. ఎందుకంటే పార్లమెంటులో కూడా మళ్ళీ ఇదే విధంగా తన పాతపాటనే పాడారు. ఓట్ల తొలగింపు ప్రక్రియ సరేను తప్పుపట్టడమే పెద్ద తప్పు. రాజ్యాంగ వ్యవస్థను పనిచేయకుండా అడ్డుకున్నట్లేనని గురించడం లేదు. ఓట్ల తొలగింపు ద్వారా అర్హులైన ఓటర్లను గుర్తించ కేసు వేయించివుంటే రాహుల్ ప్రతిభ ఇనుమడించేది. సుప్రీం కూడా ఇదే కోరింది. కానీ రాహుల్ అది చేయలేదు. తాజాగా పార్లమెంటులో మంగళవారం సర్ ప్రక్రియపై రాహుల్ మాటలు పేలవంగా ఉన్నాయి. ప్రజలను ఆకట్టుకునేలా ప్రసంగం లేదు. అలాగే తప్పులను ఎత్తిచూపే విధంగానూ లేదు. కేవలం ఆరీఎస్ ఎస్ ను దుమ్మెత్తి పోయడం ద్వారా మైనార్టీ ఓటు బ్యాంక్ ను పదిల పర్చుకునే ఎత్తుగడ ప్రదర్శించారు. ఓటుచోరీ అనేది అతిపెద్ద దేశద్రోహమని, ఎన్నికల సంఘంతో కలిసి భాజపా దానికి పాల్పడుతోందని రాహుల్ గాంధీ మరోసారి ఆరోపించారు. ఎన్నికల సంస్కరణలపై మంగళవారం లోక్ సభలో ప్రత్యేక చర్చలో ఆయన తన పాత మాటలనే రికార్డుగా వినిపించారు. దేశ మూలాలనే దెబ్బతీసేలా ఓటుచోరీ జరుగుతోందని, సంస్థాగత వ్యవస్థ మొత్తాన్ని ఆరెస్సినే బోకుగా గుప్పిల పట్టిందని చెప్పడం ద్వారా వ్యవస్థను

తప్పు పట్టారు. కాంగ్రెస్ అధికారంలో ఉన్నా ఎన్నికల సంఘం ఇదే చేసేది. భారత ప్రజాస్వామ్యానికి భంగం కలిగేలా ఎన్నికల సంఘాన్ని భాజపా వాడుకుంటోందని ఆరోపించడం ద్వారా ప్రజలల్లో తనకు ఇమేజ్ లేదని చెప్పుకున్నారు. ఎన్నికలకు నెల ముందు మెషిన్ రీడబుల్ నమూనాలో అన్ని పార్టీలకూ ఓటర్ల జాబితాలు ఇవ్వడం అదగడంలో తప్పు లేదు. కానీ నేతలు నిష్పక్షిణంగా ఉన్నప్పుడే ఎన్నికల సంస్కరణలు సాధ్యమవుతాయని గుర్తించాలి. కాంగ్రెస్ దేశంలో దశాబ్దాల పాటు పాలన చేసింది. దీనికి ఓట్ల చోరీ కారణమని అనుకోవాలా అన్నది రాహుల్ చెప్పాలి. ఎన్నికలవ్యవస్థపై దాడిచేసే బదులు నిర్వాణాత్మక విమర్శలు, సూచనలు చేసివుంటే రాహుల్ ప్రతిభ ఇనుమడించేది. అందుకే ప్రియాంకతో పోలిస్తే రాహుల్ కు విషయ పరిజ్ఞానం తక్కువని తేలిపోయింది. నిజానికి బిహార్ అసెంబ్లీ ఎన్నికలలో ప్రజలు ఇచ్చిన తీర్పును పరిశీలిస్తే విపక్షం పట్ల ప్రజల విముఖత ప్రతిబింబించింది. లాలూ కుటుంబంతో పాటు, రాహుల్ తీరుపై అంటే కాంగ్రెస్ పై ఉన్న వ్యతిరేకత స్పష్టంగా ప్రతిబింబించింది. ఈ ప్రజాతీర్పును ప్రజలంతా అంగీకరించి నా, రాహుల్ మాత్రం అంగీకరించడం లేదు. ఓట్ల చోరీ మాయలో పడ్డ ఆయన మొత్తం ఎన్నికల తీరునే తప్పు పట్టారు. సర్ ప్రక్రియను కూడా తప్పు పట్టడం రాజ్యాంగ వ్యవస్థల పనితీరును ప్రశ్నించడం తప్ప మరోటి కాదు. రాహుల్ పరిణతి రాజకీయాల అవలంబించాలి. రాహుల్ గాంధీ ఎంతకూ ఓట్ల చోరీ, నిరుద్యోగిత అంశాలకే పరిమితమయ్యారు. అంతే తప్ప సమస్యలు లేదా ప్రజలు నిరంతరం ఎదుర్కొంటున్న ప్రధాన విషయాలను ప్రస్తావించడం లో రాహుల్ విఫలం అయ్యారు. పార్లమెంటులో అనేక సమస్యలను ప్రస్తావించి చర్చించడంలో విపక్షనేతగా విఫలం అయ్యారు. విపక్షాల



పట్ల ప్రజల్లో ఒక ప్రధాన ఆకాంక్షను నెలకొల్పడంలోనూ ప్రతిపక్ష రాజకీయ పార్టీలు విఫలమయ్యాయి. బిహార్ లో మాత్రమే ఓటర్ జాబితాల ప్రత్యేక సమగ్ర సవరణ (సర్) కార్యక్రమాన్ని చేపట్టింది. ఇప్పుడు బెంగాల్ సహా అనేక రాష్ట్రాల్లో ఈ ప్రక్రియ మొదలయ్యింది. బెంగాల్లో మమతా బెనర్జీ కూడా మొత్తం పక్రియనే వ్యతిరేకిస్తోంది. ఇది ఎంతవరకు సబబ్ అలోచించాలి. ప్రజలు ఏం సమస్యలు ఎదుర్కొంటున్నారో.. పార్లమెంట్ వేదికగా వాటికి ఎలాంటి పరిష్కారం చూపాలో అన్నది వపక్ష పార్టీల బాధ్యత. కేవలం ఓట్ల చోరీ నినాదాలతో ముందుకు సాడవలేరు. పార్లమెంటు లో ఆయా అంశాలపై చర్చ జరక్క పోవడానికి కారణం ఇదే. అందుకు విపక్ష పార్టీలదే బాధ్యత. కాంగ్రెస్ ను సంబంధించినంత వరకు ప్రియాంకను విపక్ష నేతగా చేస్తే మంచిది. ఆమెను మాట్లాడేందుకు అవకాశం ఇవ్వాలి. అప్పుడు ఆమె రాటుదేలుతుందనడంలో ఎలాంటి అనుమానాలు అక్కర్లేదు.

# 'మీ డబ్బు.. మీ హక్కు'

అన్ క్లెయిమ్డ్ మనీ సొంతం చేసుకోండి -ప్రధాని మోడీ మరోమారు పిలుపు

న్యూఢిల్లీ, డిసెంబర్, 10, ఆంధ్ర ప్రగతి  
అన్ క్లెయిమ్డ్ అన్న విషయంలో ఆరేబిబ ఇటీవలే మార్గదర్శకాలను జారీ చేసింది. దీంతో ప్రజల్లో కొంత చైతన్యం వచ్చింది. ఇప్పుడు ప్రధాని మోడీ కూడా తనవంతుగా ప్రచారం మొదలు పెట్టారు. ఇది ప్రజలకు మేలు చేస్తుందన్న భావనలో ఆయన ప్రకటన చేశారు. క్లెయిమ్ చేయని ఆస్తుల గురించి ప్రధాని నరేంద్ర మోడీ బుధవారం 'లింక్డ్ ఇన్' ఖాతాలో ఓ పోస్టు పెట్టారు. మరిచిపోయిన, క్లెయిమ్ చేయని నగదును దక్కించుకునేందుకు ఇది మంచి అవకాశమని పేర్కొన్నారు అందుకోసం 'మీ డబ్బు.. మీ హక్కు' మూమెంట్ లో పాల్గొనాలని సూచించారు. భారతీయ బ్యాంకుల్లో రూ. 78 వేల కోట్లు, ఇన్సూరెన్స్ కంపెనీల్లో రూ. 14 వేల కోట్లు, మ్యూచువల్ ఫండ్ కంపెనీల్లో రూ. 3 వేల కోట్లు, డివిడెండ్లు రూ. 9 వేల కోట్లు క్లెయిమ్ చేయకుండా ఉన్నాయని చెప్పారు. ఇటువంటి ఆస్తుల గురించి తెలుసుకునేందుకు సంబంధిత వెబ్ సైట్లను ఆయన పంచుకున్నారు. ప్రతి పౌరుడు తనకు చెందిన సామ్యును తిరిగి పొందేందుకే ఈ మూమెంట్ ను ప్రారంభించినట్లు చెప్పారు. మర్చిపోయిన ఆస్తులను కొత్త అవకాశంగా మార్చుకోండి. ఈ మూమెంట్ లో భాగం కండి. ఈ ఆస్తుల వివరాలు ప్రజలను ఆకర్షిస్తున్నాయి.



విడిచిపెట్టినప్పటికీ.. ఇవన్నీ ఎన్నో కుటుంబాలు కష్టపడి అందజెట్టిన పాదపు, పెట్టుబడులను సూచిస్తున్నాయని ప్రధాని తన పోస్టులో రాసుకొచ్చారు. ఇప్పటికే రూ. 2 వేల కోట్ల విలువైన ఆర్థిక ఆస్తులను ఈ ఏడాది అక్టోబరు, నవంబరుల్లో అర్జులైన హక్కుదార్లకు అందించామని చెప్పారు. అనేక కారణాల వల్ల క్లెయిమ్ చేసుకోకుండా ఉన్న బ్యాంకు డిపాజిట్లు, బీమా, డివిడెండ్లు, షేర్లు, మ్యూచువల్ ఫండ్లు, పింఛన్ లాంటి ఆర్థిక ఆస్తులను సంబంధిత హక్కుదారులకు, చట్టబద్ధ వారసులకు అందించాలన్న లక్ష్యంతో

'యువర్ మనీ, యువర్ రైట్' కార్యక్రమాన్ని అక్టోబరు 4న దేశవ్యాప్తంగా ప్రభుత్వం ప్రారంభించింది. ఇందులో భాగంగా ప్రజాప్రతినిధులు, జిల్లా పాలనా అధికారులు, ఆర్థిక సేవల అధికారులతో అక్టోబరు నుంచి డిసెంబరు 5 వరకు 477 జిల్లాల్లో ప్రత్యేక శిబిరాలు ఏర్పాటుచేసి.. ప్రజలకు అవగాహన కల్పించినట్లు రాజ్యసభలో కేంద్ర ఆర్థిక శాఖ సహాయ మంత్రి పరకష్ చౌదరీ ఇప్పటికే వెల్లడించారు. ఆర్థిక సంస్థల్లో ఉండిపోయిన తమ ఆర్థిక ఆస్తులను పొందేందుకు అనుసరించాల్సిన విధివిధానాలను తెలిపి, సందేహాలను పరిష్కరించడంతో పాటు పలు అంశాలపై అవగాహన కల్పించే విషయాలను ప్రధాన ప్రాంతీయభాషల్లోనే అందించామని వెల్లడించారు. తక్కువ సమయం నిడివితో వీడియో సందేశాల ద్వారా విమృతంగా ప్రచారం కల్పించామని మంత్రి తెలిపారు. ఆరేబిబ, సెబీ, ఐఆర్ డిఎఫ్, పీఎఫ్ ఆర్ డిఎఫ్, ఐఈపీఎఫ్ లాంటి ఆర్థిక రంగ నియంత్రణ సంస్థలు ఈ కార్యక్రమంలో పాలుపంచుకున్నాయని వివరించారు. ప్రజలు తమ అన్ క్లెయిమ్డ్ ఆర్థిక ఆస్తులను కనుగొనడంలో ఆరేబిబ 'ఉడ్ గేమ్', ఐఆర్ డిఎఫ్ 'బీమా భరోసా', సెబీ 'మిక్రా' సమర్థంగా ఉపయోగపడుతున్నాయని మంత్రి తెలిపారు.

# గ్రామాల్లో సర్పంచ్ ల ఇష్టానుసారం చర్యలకు డిప్యూటీ సీఎం ఆదేశం

అమరావతి, డిసెంబర్, 10, ఆంధ్ర ప్రగతి  
పంచాయతీరాజ్ సిబ్బంది విషయంలో పలువురు సర్పంచ్ లు నిర్లక్ష్యంగా వ్యవహరించడంపై డిప్యూటీ సీఎం పవన్ కళ్యాణ్ ఆగ్రహం వ్యక్తం చేశారు. బుధవారం పంచాయతీరాజ్, గ్రామీణాభివృద్ధి శాఖ అధికారులు సిబ్బందితో మాటా మాతీ కార్యక్రమంలో డిప్యూటీ సీఎం పాల్గొన్నారు. ఈ సందర్భంగా కొన్ని గ్రామాల్లో సర్పంచ్ లు నిర్లక్ష్యంతో వ్యవహరిస్తున్నారంటూ పవన్ దృష్టికి పంచాయతీ రాజ్ సిబ్బంది తీసుకెళ్లారు. నెలంతా కష్టపడి పని చేసినా జీతాలు, బిల్లుల విషయంలో కొన్ని చోట్ల సర్పంచ్ లు ఇబ్బందులు పెడుతున్నారని.. సకాలంలో సంతకాలు చేయకపోవడంతో జీతాలు కూడా అందడం లేదని తెలియజేశారు. సర్పంచ్ లు చెప్పిన విధంగా పంచాయతీ సెక్రటరీలు పని చేస్తూ సిబ్బందిని, కార్యాలను ఇబ్బందులు పెడుతున్నారని పంచాయతీ రాజ్ సిబ్బంది పవన్ కు తెలిపారు. దీనిపై వెంటనే స్పందించిన డిప్యూటీ సీఎం.. నిర్లక్ష్యంతో వ్యవహరిస్తున్న సర్పంచ్ ల జాబితా సిద్ధం చేయాలని ఆదేశాలు జారీ చేశారు. ఇక నుంచి పని చేసిన వారికి ఎక్కువ జీతాలు ఆగకుండా సకాలంలో అందేలా చర్యలు ఉంటాయని హామీ ఇచ్చారు. హెచ్చరికలు చేసిన తరువాత కూడా సర్పంచ్ లు ఇష్టం వచ్చినట్లు వ్యవహరిస్తే అవసరమైన చర్యలు తీసుకోవాలని అధికారులకు డిప్యూటీ సీఎం పవన్ కళ్యాణ్ స్పష్టమైన ఆదేశాలు జారీ చేశారు.



# కాలేజీ భవనంపై నుంచి కిందపడ్డ విద్యార్థి

**తీవ్ర గాయాలతో ఆస్పత్రికి తరలింపు**  
తిరుపతి, డిసెంబర్, 10, ఆంధ్ర ప్రగతి : చంద్రగిరి మండలం ఆగరాల సమీపంలో ఉన్న ఓ ప్రైవేటు కాలేజీలో విషాద ఘటన చోటు చేసుకుంది. ఓ విద్యార్థి కాలేజీ భవనంపై నుంచి వెనుక వైపున ఉన్న పైపుల సాయంతో కిందకు దిగేందుకు ప్రయత్నించాడు. అయితే పట్టుతప్పి నదరు విద్యార్థి కిందపడి తీవ్రంగా గాయపడ్డాడు. వెంటనే గుర్తించిన కాలేజీ యాజమాన్యం విద్యార్థిని హుటాహుటిన ఆస్పత్రికి తరలించారు. పై నుంచి కింద పడటంతో విద్యార్థి చెవి, ముక్కు, నోటి నుంచి రక్తస్రావం ఎక్కువ కావడంతో అవస్థాగత స్థితిలోకి వెళ్లాడు. తిరుపతి అమరా ఆస్పత్రిలో విద్యార్థికి చికిత్స అందుతున్నట్లు సమాచారం. అయితే అతడి పరిస్థితి విషమంగా ఉన్నట్లు తెలుస్తోంది. గాయపడ్డ విద్యార్థి ఇంటర్ సెకండ్ ఇయర్ చదువుతున్న మహిధర్ రెడ్డిగా గుర్తించారు. అన్నమయ్య జిల్లా పీల్చేరు నియోజకవర్గం కలికిరి మండలానికి చెందిన వ్యక్తిగా సమాచారం. ఈ ఘటనపై విద్యార్థి తల్లిదండ్రులకు కళాశాల సిబ్బంది సమాచారం అందించింది. వెంటనే వారు ఆస్పత్రికి చేరుకుని తమ బిడ్డ పరిస్థితి గురించి తెలిసి కన్నీరుమున్నీరుగా విలపించారు. విషయం తెలిసిన వెంటనే చంద్రగిరి పోలీసులు అక్కడకు చేరుకున్నారు. ఈ ఘటనపై కేసు నమోదు చేసి దర్యాప్తు చేపట్టారు. అసలు విద్యార్థి భవనంపై నుంచి పైపులు పట్టుకుని కిందకు ఎందుకు దిగాల్సి వచ్చింది?... అసలు ఏం జరిగింది అనే దానిపై పోలీసులు ఆరా తీస్తున్నారు. అయితే కాలేజీ విద్యార్థి ఒక్కసారిగా పై నుంచి కిందపడి తీవ్రంగా గాయపడటంతో తోటి విద్యార్థులు కూడా తీవ్ర భయదోళనకు గురవుతున్నారు.

# అమరావతిలో రెండో విడత ల్యాండ్ పూలింగ్

**మంత్రి నారాయణకు రైతుల అంగీకారం**  
అమరావతి, డిసెంబర్, 10, ఆంధ్ర ప్రగతి రాజధాని అమరావతిలోని తుళ్ళూరు మండలంలో మంత్రి నారాయణ బుధవారం పర్యటించారు. వడ్డమాను గ్రామంలో రైతులతో ఏర్పాటు చేసిన సమావేశంలో మంత్రి, ఎమ్మెల్యే శ్రావణ్ కుమార్ పాల్గొన్నారు. ఈ సందర్భంగా తుళ్ళూరు మండలం వడ్డమాను గ్రామంలో రెండో విడత ల్యాండ్ పూలింగ్ కు రైతులు అంగీకారం తెలిపారు. అయితే కౌలు స్వాక్షేపించాలని మంత్రికి రైతులు వినతి చేశారు. గ్రామానికి చెందిన ముగ్గురు రైతులు తమ సానువుస్థులను మంత్రి నారాయణకు అందజేశారు. అనంతరం మంత్రి మాట్లాడుతూ.. ఏడు గ్రామాల్లో 16.666 వేల హెక్టారుల భూమి అవసరమన్నారు. 2014 -19 లో రాజధాని రైతుల సలహాలతో పాలసీ నిర్ణయించామని.. అదే విధంగా రైతులతో చర్చించి వారి నిర్ణయాల ప్రకారం ముందుకు వెళ్తామని చెప్పారు. ప్రభుత్వం మారటం వలన గత ప్రభుత్వం కేసుల వల్ల జాప్యం జరిగిందన్నారు. తమ పరిధిలో చేయగలిగిన సమస్యలను పరిష్కరిస్తామని హామీ ఇచ్చారు. రోడ్లు, డ్రైన్లు సరి చేయమని రైతులు కోరారని.. అది పూర్తి చేస్తామని చెప్పారు. 29 గ్రామాలను అభివృద్ధి చేయడానికి రూ. 900 కోట్లు అవసరమని తెలిపారు. ఆరు నెలల్లో తొమ్మిది గ్రామాలను అభివృద్ధి చేయడానికి ఆదేశాలు ఇస్తామన్నారు. వడ్డమాను గ్రామాన్ని కూడా అభివృద్ధి చేయడానికి సిద్ధంగా ఉన్నామని స్పష్టం చేశారు. రైతులు ఏ విధంగా అడిగితే అలా అభివృద్ధి చేసేందుకు తాము సిద్ధంగా ఉన్నామని మంత్రి నారాయణ పేర్కొన్నారు.

# వెండి బంగారమేవుతారోంది

బంగారంతో పోటీ పడుతున్న ధరలు -సామాన్యులకు చుక్కలు చూపుతున్న రేట్లు

న్యూఢిల్లీ, డిసెంబర్, 10, ఆంధ్ర ప్రగతి  
నిన్నుమొన్నటి వరకు పసిడి గురించి బెంగిట్టుకున్న వారంతా ఇప్పుడు వెండిపైనా బెంగపడుతున్నారు. బంగారం లాగే వెండి కూడా బంగారమయ్యింది. వెండి ధరల గురించి చర్చించుకుంటున్నారు. బంగారంతో పాటు ఇన్నాక్సు పెరిగిన వెండి.. ఇప్పుడు పసిడిని దాటేసి పరుగులు పెడుతోంది. తాజాగా అంతర్జాతీయ మార్కెట్లో మునుపెన్నడూ లేని విధంగా ఔన్సు 60 డాలర్లు దాటేసింది. దీన్ని అనుసరించి దేశీయంగానూ వెండి ధర భారీగా పెరిగింది. హైదరాబాద్ బులియన్ మార్కెట్ లో బుధవారం రూ. 1.92 లక్షలు పలుకుతోంది. సరిగ్గా ఏడాదిక్రితం తొలిసారి రూ. లక్ష మార్కును దాటిన వెండి.. ఇప్పుడు రూ. 2 లక్షల మార్కు దిశగా దూసుకుపోతోంది. అంతర్జాతీయ విపణిలో గత కొన్ని రోజులుగా 50 డాలర్లు పైన బ్రేడయిన వెండి ఒక్కసారిగా దాదాపు 5 శాతం మేర పెరిగింది. అమెరికా ఫెడ్ వడ్డీ రేట్లు తగ్గిస్తుందన్న అంచనాలు, సరఫరాలో అంతరాలు దీనికి కారణమని అనలిస్టులు పేర్కొంటున్నారు. ఫెడ్ వడ్డీ రేట్లను పావు శాతం మేర తగ్గిస్తుందన్న అంచనాలు ఈసారి బలంగా ఉన్నాయి. రేట్ల కోత చేపట్టినప్పుడు సాధారణంగా బంగారం, వెండి వంటి లోహాలకు డిమాండ్ పెరుగుతుంది. వడ్డీ రేట్ల కోత ప్రకటించాక వీటి రేట్లు మరింత పెరిగే



అవకాశం ఉందని భావిస్తున్నారు. ఒకప్పుడు కేవలం ఇంట్లో వస్తువులు, ఆభరణాలకు మాత్రమే వెండిని వినియోగించేవారు. కానీ, పారిశ్రామికంగానూ వెండి అవసరం పెరుగుతుండడంతో దీనికి డిమాండ్ ఏర్పడింది. ముఖ్యంగా ఎలక్ట్రానిక్స్, సోలార్ ప్యానెల్స్, ఈవీ కాంపోనెంట్ లో దీని వినియోగం పెరిగింది. అవసరాలకు అనుగుణంగా వెండి ఉత్పత్తి పెరగకపోవడంతో ఈ లోహానికి డిమాండ్ ఏర్పడింది. ఈ క్రమంలోనే గతంలో బంగారం ధర 59 శాతం మేర పెరగ్గా.. వెండి ధర ఏకంగా 107 శాతం మేర పెరిగిసింది. ఇక హైదరాబాద్ బులియన్ మార్కెట్ లో బుధవారం మధ్యాహ్నం ఒంటి గంట సమయానికి కిలో వెండి రూ. 1.92 లక్షల వద్ద ఉంది. 10 గ్రాముల మేలిమి బంగారం ధర రూ. 1.32 లక్షలు

పలుకుతుండగా.. ఆర్జమెంట్ కు వినియోగించే 22 క్యారెట్ల పసిడి ధర రూ. 1.20 లక్షల వద్ద ఉంది. అంతర్జాతీయ మార్కెట్ లో స్పోట్ గోల్డ్ ఔన్సు 4,207 డాలర్ల వద్ద బ్రేడవుతోందా.. వెండి ఔన్సు 61.49 డాలర్లు వద్ద కొనసాగుతోంది. భౌగోళిక రాజకీయ అనిశ్చితాల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో వెండి, బంగారానికి డిమాండ్ కొనసాగుతోంది. వెండి రికార్డు గరిష్టాలకు చేరుకుంది. బుధవారం వెండి కిలోకు ఏకంగా 9000 రూపాయలు పెరిగింది. హైదరాబాద్ లో కిలో వెండి ఏకంగా రూ. 2, 07, 000కు చేరుకుంది. అనుకున్నట్లుగానే రెండు లక్షలు దాటేసింది. 24 క్యారెట్ల పది గ్రాముల బంగారం ధర రూ. 1, 30, 310కి చేరింది. 22 క్యారెట్ల 10 గ్రాముల బంగారం ధర రూ. 1, 19, 450కి చేరింది. ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 30, 460కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 19, 600కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 1, 30, 310కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 1, 19, 450కి చేరింది. ఈ క్రమంలో దేశంలోని ప్రధాన నగరాల్లో ఉన్న బంగారం, వెండి రేట్లను ఇప్పుడు తెలుసుకుందాం.

